

Bulyo Bushiku Pa Kalbale

Jeffersonville, Indiana, USA

25 September 1960

1 Natotela, Munyina Neville. [Munyina Neville atila, "Akupale, munyina! — Ka.] Lesa akupale, Munyina Neville. Natotela, nganshi.

Mwashibukeni, mwe fibusa. Cena lishuko ukuba muno pa tabernacle nakabili, muno lucelo, ukubombela Shikulu, mu musango wa kushimikila Icebo no kupepela abalwele. Kabili ndetasha nganshi pali buno bushiku.

Kabili nalipapile, ilyo nacilaingila. Munyina aishile kulya no kutila, "Nshilefwaya ukuba ngo wa fibashi ushalinga uyo uwaundepwe." Ni Munyina Wright. Nali mupepele, kabili Shikulu na mundapa umupwilapo. Kabili alishile, ukulalila, ukuposhanya mu kuboko kwandi, no kusosa ukutula—ukutula ena kuti afwaya ukutotela Shikulu pa—pa kundapwa. Ena alefwaya ukubwela no kupela ukutotela. Cena conse caya. Ena ali—ena ali fye bwino bwino nombamba. Ifwe tuletasha pali yalya ma bunte.

2 Kabili Charlie, iwe na Munyina Jeffries, nga ulefwaya uku, ukwisa kuno lubali ukusenda ifi fipuna kuno. Kabili imwe muli abapulamo ukuba abasengelwa, pa kutila imwe mwiminina. Munyina umbi kulya, na Munyina Wood, iseni fye kuno. Imwe muli ... Iyi pano, incende shimo muno pa cipuna, pakutula imwe mwiiminina. Ndecetekela, incende shimo muno, kabili, ee, imwe kuti mwaba nganshi ukucila ukusengelwa ukwisa no kusenda ishi ncende.

Ifwe tuli abansansa uku ... Ndecetekela calilandilwe, inshita imo, "Nali ne nsansa ilyo basosele kuli ine ..." Lesa akupale, munyina. [Munyina atila, "Lyonse mfwaya ukupalama kuli kashimikila." — Ka.] Natotela. Natotela, Natotela. "Nali uwansansa ilyo basosele kuli ine, natuleya mu nga'nda yakwa Shikulu." Lilya e shuko lya Mwinakristu no kusangalala, ukuya ku nga'nda yakwa Shikulu.

3 Ukulolekesha uku no ku, ukumona abengi ifibusa fyandi mukati, muno lucelo, ndi uwasansamuka nganshi pali ici. Ndi uwansansa ukumona Munyina na Nkashi Dauch muno, ukufuma ku Ohio. Nimona Munyina na Nkashi Armstrong kunuma kulya, ukufuma konse kulya ku Ohio. Lesa amupale bonse, na imwe. Kabili, owe, ukulolekesha fye uku no ku, ulemona abengi nganshi, kuti caba nge cakosa ku kusenda amashina yabo yonse. Nkashi Hoover, tuli abansansa ukumona iwe muno, muno lucelo, ukufuma kulya mu Kentucky. Kabili Charlie na Nellie, Munyina Jeffries no lupwa lwakwe, kabili abengi nganshi, ukufuma kunse ka musumba.

E ico tulesubila inshita ikalamba muli Shikulu, muno lucelo, ukusubila Lesa uku tukumanya mu musango wa kupala imyeo yesu no kupyungila kuli ifwe ifintu ifyo tulekabilapo.

Kabili ilyo ndemona ukushinguluka pa ncende, nga naya ukwita abanandi bonse ukushinguluka kuno, nalasenda ulucelo ulwingi, ukusosa abapusana pusana. Cilenenga ukumfwa bwino ukubwekela ku lukuta, ukumona abantu bonse, baya muku kumanya.

4 Cikaba shani ilyo tukafika ku Mulu, kabili tukakumane Kulya pali ilye nshita ikalamba iya muyayaya, isenge lya Muyayaya capamo, ukushinguluka Icipuna ca bufumu cakwa Lesa, kabili amapalo yene ayo ifwe bonsetwatemwa? Ifwe, Kulya, tukalengwa mu cata Cakwe, kabili mu cipasho Cakwe, kabili no Mupashi Wakwe pali ifwe, ukushinshimuna no kubombela Wene mu Muyayaya onse, ukukanatala ukunaka.

Tontonkanyeni fye, takwaba icintu nangu cimo ico mwinga tontonkanyapo, lelo ico limo pakashita mulanaka mu kucita cena. Charlie, ndemona iwe na ine twalikwata ukulunga utupale ukucila icili conse ico ifwe twatemwa ukucita, mu musango wa cilya, lelo, namwishiba, imwe mulanaka ukucita.

Kabili ine—nalitemwa uku—ukunina, ukuya mu mpili no kunina fye. Lelo ndanaka, inshita imo, ulefwaya ukucite cintu cimbi.

Kabili nalitemwa ukwensha. Inshita shimo ndomfwa umusango wa kunaka no kufunshika, kabili imishipeshipe ukupwa maka. Ine ndi no kutolokela muli motoka yandi no kuya, no kwikatilila ku citekenyo, ukuya mu musebo, ukwimba, "Ndi uwansansa nganshi ukutula kuti nasosa ndi umo uwa bena," atemwa icintu cimo. Ukwikatilila fye ulyo mupeto, no kwimba, no kulanyantawila ulukasa lwandi, no kubilikisha. Kabili, cisuma, panuma yakashita, ndanaka, kabili lyena nkabwelelamo ku nga'nda no kutendeka icintu cimbi.

Lelo ilyo twaisa ukushinshimuna Lesa muli bulyo Bufumu bupya, takwakatale ukubako inshita iya kunaka, ukuba fye—cikaba fye lyonse ipalo, ukutwalilila fye no kutwalilila. Lelo, mucine, ifwe takalulwa lyena. Ifwe tatwakabe ngefyo ifwe twaba nombamba. Ifwe kuti twaba abaibela, ifibumbwa ifya ibela ukucila ifyo tuli pali ino nshita. E ico, ifwe tuli abansansa.

5 Nacilatontonkanya fye. Nshishibe nga cakutula nkatala ukucita, ukulumbula ici atemwa ico. Munyina Charlie, inshita imo akale, nali kulya mu Kentucky pamo nankwe, kabili atile, "Munyina Branham, uletontonkanya, mu Millenium, iwe na ine tukalunga utupale?"

Natile, "Nshiletontokanya ifyo, Charlie."

Atile, "Cisuma, ifwe twalitemwe cena bwino nganshi," atile, "iwe—iwe uletontokanya tuli no kuya mu Millennium?"

Natile, "Iyo, takuli nangu cimo icikepaiwa mu Millenuim."

Kabili ena atile, "Cisuma, ifwe twali temwafye cena."

Natile, "Charlie, nga cakutila kuti na shinina fye iwe ukutila inshita imo iwe wali kapoli, kabili iwe waishilekushiwa ku cibumbwa pa mulu, ukuba umuntunse? Bushe kuti waya, ukufwaya ukubwekela no kusangalala ukwipaisha kwa kwa kapoli?"

Atile, "Iyo."

Natile, "Mwamona, iwe kuti waba apasansamisha nganshi ukucila kapoli, nomba, iwe uli muntu, iwe teti utale ukufwaya ukuba kapoli nakabili." Natile, "Nomba fusheni cilya ku makana ikumi, kabili filya efyo imwe mukaba ilyo mwapilibulwa ukufuma kuno ku fyo imwe mukaba. Imwe tamwakatale ukuba umuntunse nakabili."

Cilya cishinka. Cena cikaba icintu cimo icapusana. Ndi uwansansa fye ku matontokanyo ya cena, ukwishiba ukutila ubushiku bumo tukanina apasansamisha.

6 Cisuma, nomba, nga Shikulu asuminisha, pa Mulungu uuleisa, ico cili no kuba nalimo ... Lyena ndi nokuya, ukuya mu Wyoming, no munandi umusuma; atemwa kulya mu Idaho, na cibusa wandi umusuma, Muniyina Miner Arganbright, Muniyina Clayt Sonmore, Abenakristu Abaume Bashimakwebo.

Umulungu uleisa, umulungu panuma ya mulungu, nomba; iya 7, ndi no kuba mu—mu Dallas, Texas, kwi Shiwi Iya Kundapa. Kabili inshita yandi iyakulanda iya bushiku ni pa 7th. Elyo kabili nkabwela, ukuya mu Idaho na Muniyina Arganbright na Benakristu Bashimakwebo Abaume. Kabili nalimo ukukwata nshita imo iya bushiku pa Minneapolis, ilyo tatulaya. Kabili lyena cimo icakulya ca lucelo ca Abaume ba Shimakwebo.

Shikulu ngasuminisha, pa Mulungu uuleisa ulucelo ndefwaya ukubwekela kuno pa tabernacle nakabili, kabili cilya nga casuminishiwa no kuba ubufwayo bwakwa Shikulu. Kabili ndefwaya ukulanda pe sambililo ilya *Kankungwe Muli Kankungwe*, nga Shikulu asuminisha. Cena camoneke ukuba pa mutima wandi, umulungu onse.

7 Kabili ulucelo lumbi, ulucelo celo, nalimo folokoloko mu lucelo, naishile buka kabili naishilekwata ili tontokanyo, "Bulya bushiku pa Kalbale." Kabili ndefwaya ukulanda pali cilya, muno lucelo: *Bulyo Bushiku Pa Kalbale*.

Kabili nomba pali uku kubelenga, lekeni tupilibule nomba mu ma Baibele yesu, mu Malembo, ku Mbila nsuma iya kwa Mateo Washila, pa cipandwa ca 27. Kabili twalatendeka na vesi ya 27 kabili no kubelenga icipandwa ca ili Lembo, ukukwata apakutendekela kwesu, lyena twalatendeka ili line. Kabili panuma ya kulongana kwa kushimikila, lyena tuli no kukwata amapepo yabalwele.

8 Kabili, owe, ukutula inshita ya kulekelesha kuno, ukuleta fye, kabili ukulingana no musango wa bukapyunga bwandi ubupya. Nalikwete amabunte ayengi ayaishile ukufuma kuli kulyo kulongana ukucila uko nakwata mu nshita ili yonse.

Kwalibako icintu cimo palwa, ico mulingile ukulanshanya no muntu, te mulandu ifyo ubwingi ifya kupapusha fingangishiwa. Lelo, mwamona, ukundapwa kulingile kwashintilila pa citetekelo ca muntu umo. Nomba, ngo muntu umo nakwata icitetekelo ...

Kabili bena balemona, kwati, Umupashi wa Mushilo waya pe bumba no kusosa, "*Ifi-ne-fi* fintu fyalicitike. Kabili, cilya, iwe uli ishina Iya *ifi-ne-fi*. Kabili iwe wafuma ku ncende ya musango filya. Kabili icintu *cimo* ico wacita. Kabili cikaba muli *uyu* musango." Kabili moneni fyonse ifya cena ukucitika fye ulya musango!

Nomba, umo muntu, naikala palya, alingile ukulolekesha pa mulu no kusosa, "Cilya cilingile ukuba Lesa. Nasumina ukuposhiwa kwandi."

Lelo, mucifulo ca cilya, umuntu umo atila, "Bika indupi pali ine no kupepelako ine, pakutila ningondapwa." Lelo ulya e musango twasambilishiwa muno mu America, kabili, e ico, ukucetekela cilya. Kabili cilya mucine cine ca Malembo.

9 Lelo nomba tulesanga, mu Africa ne ncende shapusana pusana, lekeni fye icintu cimo icapala filya ukucitika, ibumba lyonse lilesa fye pa nshita imo, ukusumina ukundapwa kwabo, pa mulandu bena tabasambilishiwa nangu cimo. Mwamona? Bena tabatalile nangula ukusambilishiwa ukundapwa. Kabili lyena ilyo bamona cilya, bareshiba ukutila kwaliba Lesa uyo uuli uwa mweo. "Kabili nga Ena wa mweo,

Ena—Ena aba uwapulamo, kabili Ena—Ena alondapa.” Kabili cilya eco, pa mulandu umulingo walibikwa kale, imifula, ukutila Ena ni kondapa, kabili alondapa abantu. Lyena ilyo bena bamona Umulola Wakwe ukubomba ukupitila mu Lukuta Lwakwe, lyena bena balasosa, “Cilya cilapwishisha cena. Cilya fye ceka eco tulekabila.”

Lelo twalisambilishiwa, “ukubika indupi pa balwele,” ne fintu ifyo fyapala. Ulya e mulandu wine tacibomba bwino nganshi mu America.

Nomba, ibukisheni, pa Mulungu uleisa ulucelo, Shikulu ngasuminisha, Munyina Neville ali no kubilisha cena, mucine. Kabili cena cili *Kankungwe Mu Mwela*.

10 Nomba, nacilapela imwe inshita inono ukupilibwila mu Malembo yenu, kuli Mateo 27. Lekeni tutendeke ukubelenga pa—pa vesi ya 27, iya Mbila nsuma yakwa Mateo Washila. Nomba lekeni tumfwikishe ku kubelenga.

Elyo ifita fya kwa kateka fyatwele Yesu mu pretori, fyalonganishe pali wene impuka yonse.

Awe fyalimifulile, no ku mufwike laya lyakashika.

Kabili ilyo fyalukile icilongwe ca myunga, fyacibikile pa mutwe wakwe, kabili netete ukwakwe ... ukuboko: elyo fyamufukamine, fyalemupumya, afiti, Mulopwe, mwe Mfumu ya ba Yuda!

Kabili ilyo fya mufwishile amate, fyabule tete, fyala muma na pa mutwe.

...ilyo fya mupumishe, fyamufulile ilaya, fyamufwikile na malaya yakwe, no ku mutwala kukuya mutanika.

Lelo pa kufuma, fyangile umuntu umwina Kurene, ishina lyakwe ni Simon: uo fyapatikishe ukuti asende icapindama cakwe.

Kabili ilyo bafikile, ukwitwa Golgotha, e kuti, ukwacipanga,

Fyamupele ukunwa umwangashi uwakantuka umwasankene muri: ... nao ilyo asondele, akene ukunwa.

Awe ilyo fyamutanike, , fyayakene amalaya yakwe, pa kuposelapo ifipendwilo: pakutila cifikilishiwe ico icalandilwe na kasesema, Baakene ifyakufwala fyandi mukati kabo, napa cakufwala candi bapendwilapo.

... na pakwikala fyalamulinda kulya;

Napakwikala ... fyabikile pa mulu wa mutwe wakwe umulandu wakwe uwalembelwe uwakuti, UYU NI YESU IMFUMU YA BAYUDA.

E lyo fyatanikwe pamo nankwe ifipondo fibili, cimo lubali ku kulyo, na cimo lubali ku kuso.

Kabili bena—bena abalepitapo balamupontela, balepukunya imitwe yabo,

Kabili abati, We wakonaule itempile, no kulikula mu nshiku shitatu, uitule, nga uli Mwana wakwa Lesa, ika ku capindama.

Ifyo fine naba shimapepo bakalamba balamupumya, pamo naba kalemba na bakalamba, abati,

Atalile bambi; lelo afilyo ukuitula umwine. Nga nimfumu yakwa Israele, eke nomba ku capindama, elyo tulemutetekela.

Atetekele Lesa; amupokolole nomba, nga alamupususha: pantu asosele ati, Nine Mwana wakwa Lesa.

Nefipondo nafyo, ifya tanikwe pamo nankwe, fyalamupontela, ukupontela.

Awe ukufuma panshita ya kasuba pakati kwali mfifi pa calo conse ukufika ilyo akasuba kasendama.

Kabili aepi napo akasuba kasendama Yesu akutile ishiwi likalamba, ati, Eli, Eli, lama sabaktani? e kutila, Lesa wandi, Lesa wandi, cinshi ico mwandekelisha?

E lyo bamo pa baiminineko, pa kumfwa, batile, Uyu aleita Eliya.

Kabili apopene umo ... alibutwike, no kubulo mwepu, aiswishemo umwangashi

uwakantuka, no kuusomeka kwitete, alamunweshu.

Lelo ababiye batile, Leka tumone nga Eliya aleisa ku kumutula.

Yesu, akutile kabili ishiwi likalamba, alekele umweo.

Kabili, moneni, icipembe ce tempele calepwike pa kati ukutula pamulu no kufika panshi; icalo cali tenkene, ne fimabwe fyali lepwike;

... ne nshinshi shaliswike; ne mibili iingi iya ba mushilo abalele yalibukile,

Kabili bafumine mu nshinshi panuma ya kubuka kwakwe, baile mu musumba wamushilo, no kumoneka ku bengi.

Awe mushika wamwanda, anjali nankwe, abalelinda Yesu, pakumone cinkukuma, ne fyalecitika, batinine icibi abati Cine cine uyu ali ni mwana Lesa.

11 Leken i tukontamike imitwe yesu pakashita fye mwipepo.

Shikulu, twalishiba ukutula Imwe nimwe Lesa. Kabili cena ... Panuma ya kubelenga ici ca bukata kabili Icebo ca mushilo, ifwe nalyo line kuti twamona ukutula icifyalilwa Cenu tacacinja. Imwe lyonse muli Lesa. Kabili camoneke kwati Yesu tali no kukwata ubwafwilisho ubuli bonse, ukutula Ena asendelwe mu minwe yababifi kabili aliputawilwe mutupimfya, no kushipilwa amate, no kusentekwa, no lebela pa lupanda, ukusuma umulopa, ukufwa. Kabili camoneke kwati takwali ubwafwilisho, nangu kumo, mpaka Ena alilile, Umwine, "Lesu Wandu, Lesu Wandu, cinshi Mwandekeshu?"

Lelo, Imwe mulabomba mu nshita ilyo takuli nangu cimo cinga bomba. Ifwe twalipelwa ukwishiba, Shikulu, ukutula nga twalikwata imimana ili yonse iyo twatwingabuka, nga natukwata impili ishili shonse isho tekuti tupitemo, Lesa alishibisha mukucite fintu ifyo bambi tekuti bacite.

Imwe muli waishibisha, pa mulimo, pantu Imwe mwalishibe umulandu wa bulya bushiku pa Kalbale. Imwe, ukuba Lesa, Uyo uwaishiba fyonse, mwalishibe ino ora ilingile ukwisa. Lelo ilyo lyafikilishiwe, lyena Imwe mwalilangishe Imwe mwali Lesa. Imwe mwalilangishe Uyo wali umukalamba. Imwe mwalitenkenye isonde, kabili aba mushilo abalele mu mushili baishilefuma. Imwe mwalishimishe akasuba mu bushiku, nge mfifi ya nshita ya bushiku, ukulangisha ukutula Imwe mwali Lesa. Lelo Imwe mwamoneke ukuba tondolo inshita iitali.

12 Leken i fwe, ukufuma kuli ici, tulete uku kusondolwela, ukutula, ilyo lyonse ilyo tuleenda mu Mupashi, ukutungululwa no kuboko kwa kwa Lesa, te mulandu ico cilemoneka ukuba icilubo, lelo nombu tulelekesha pa Kalbale, Lesa ali no kulanda mu ora iyalinga, pa nshita iyalinga.

Nombu, Tata Lesa, ifwe kuti twalomba ubwelelo pa membu shesu na ma mpulu yesu. Ifwe kuti twalomba Umupashi Wenu ukututungulula. Tutungululeni, nge fyo Inkunda yatungulwile Umwana wa mpaanga. Leken i tube abanakila kuli fyonse ifingatuponena, ukwishiba ici, ukutula Lesa abomba ifintu fyonse bwino, kabili ukwishiba ukutula cili no kuba fye bwino.

Beni na ifwe ilelo muli uku kulongana. Tulepepa ukutula Mwalapususha abo abali mu mibele yakupusushiswa, kabili balefwaya ipusukilo. Isusheni abo no Mweo wa Muyayaya, abo abalefwaya cilya. Tulepepa ukutula Imwe mwalaundapa abo abalwele na bacushiswa, abo abeshile, ukufwaya ukundapwa. Kabili ifwe tuli no kulumbanya Imwe pali cena. Twalombela cena mwi Shina Iya Mwana Wenu, Kapususha wesu, Yesu Kristu. Amen.

13 Nombu, mu kulanda muno lucelo, ifwe tulefwaya ukwita amano yenu pe sambililo ilyo nsalile ukulanda ukufuma: *Bulyo Bushiku Pa Kalbale.*

Cena cilemoneka kwati kuti caba panono ukufuma mu nshita iyene; ici cilingile ukuba pali Cisano Musuma. Kalbale ilingile ukwibukishiwa cila bushiku. Kabili ifwe twalyumfwa ifingi nganishi palwa yena, ukubelenga ifingi nganishi palwa yena. Bakashimikila bali shimikila pali yena, ukutula pa ntendekelo ya nshita. Bakemba baliimba pali yena, mu nshita shonse. Bakasesema balandile libela pali yena, imyaka amakana yane ilyo tacilati cicitike. Kabili bakasesema aba bunu bushiku basontelela kunuma ilyo cacitike. Bwena bushiku ubukankala nganishi! Bwena ni bumu ubwa nshiku ishikankala nganishi isha nshiku shonse isho Lesa atalile ukuti buce pe sonde.

14 Kabili nga yena ikankala nganishi ku mutundu wa bantu, Kalbale, ndetontokanya cena cisuma kuli ifwe ukubwelelamo no kucecenta yena, kabili tumone fye ifyo yena ilepilibula kuli ifwe. Pantu, ndi uwashininkisha, pali ino ora iyo tuleikalamo, ifwe tulefwaya ubukankala ubuli bonse ubwa kwa Lesa uo twingeshiba. Kabili fyonse ifyo twingasanga, tuli pano ukusambilila pali yena, ukumona ifyo yaba kuli ifwe, kabili ifyo Lesa atucitile, no kumona ifyo Ena alaile ukutucitila ifwe. Kabili cilya e co twishila ku chalichi. Ulya e mulandu wine kashimikila ashimikila, ulya e mulandu wine aalabelenga no kutontokanya mu Malembo, no kufwaya ukuputwa, ni pa mulandu ena mubomfi wa cintu bwingi ku bantu bakwa Lesa. Kabili

ena aleesha ukusanga icintu cimo ico cili ... ico Lesa alingile ukusosa ku bantu Bakwe, icintu cimo ico cingabafwilisha. Nalimo, limbi kuti caba, cabembela mu membu shabo, lelo kuti bwaba ubwafwilisho ukubemya, pakutila bengaleka imembu shabo elyo kabili ukubemya ukubombela Shikulu. Kabili bakapyunga balingile ukufwaya ifi fintu.

15 Kabili buno bushiku, pakuba ubukankala nganshi, bumo pa nshiku shikalamba, lekeni tuolekeshe pa fintu fitatu ifyalekana lekana ifyo bulyo bushiku bwapilibwile kuli ifwe. Ifwe kuti twasenda imyanda. Lelo, muno lucelo, ninsala fye ifya lekana lekana fitatu, ifintu ifikankala nganshi ifyo tulefwaya ukulolekeshapo, pa nshita ishinono ishilekonkapo, ifyo Kalbale yapilibwile kuli ifwe. Kabili ndepepa ukutila cilya cili no kwebaula umubembu uuli onse uyo ulipo; cili no kulenga uwashila onse ukuya pa makufi yakwe; cilya cili no kulenga umuntu onse umulwele ukukusha icitetekelo cakwe kuli Lesa, no kwenda, ukuposhiwa; onse uwabwelela numa ukubwela, kabili no kuba nensoni umwine; no washila onse, asangalale, no kusenda ukwikata kupya ne subilo lipya.

16 Umo umukalamba, icintu icikankala ico Kalbale ipilibula kuli ifwe kabili ne sonde, lyaba, yali pwishishe ilipusho lya lubembu, umuku umo kabili na lyonse. Umuntu asangilwe no mulandu wa lubembu. Kabili ulubembu lwali ukukandwa uko umuntu nangu umo tengalipila. Ukukandwa kwali ukukalamba nganshi mpaka takwali nangu umo uwinga lipila ukukandwa. Mucine nalicetekela ukuti Lesa alashike cena ulya musango, ukuti ukukandwa kukaba ukukalamba nganshi icakutila takuli umuntu uwingalipila cena, pakutila Ena engacicicta, Umwine. Nomba, ukukandwa kwa lubembu kwali ni mfwa. Kabili ifwe bonse twafaylilwe mu lubembu, ukupangwa mu mampulu, ukwisa pe sonde, ukulanda ubufi. E ico kanshi takwali nangu umo muli ifwe uyo uwali uwalinga, atemwa, bena tekuti basange nangu umo pe sonde uyo wali uwalinga.

17 Kabili ulubembu talwatendekete pe sonde. Ulubembu lwatendekete mu Mulu. Lusifa ali ... Lusifa, kasebanya, ali icibumbwa icasekwa, ku kusekwa kwakwe, ilyo ena talati apume sonde. Ulubembu lwatendekete mu Mulu, uko Lesa abikile ba Malaika, kabili na fimbipo, pa mulingo umo wine uo Ena abikile abantunse; ukwishiba, icimuti ca kwishiba, icimuti ca Mweo kabili ne cimuti ca kwishiba, uko muntu engasenda ukusala kwakwe. Kabili ilyo Lusifa apelwe ukuba uwantanshi, ukupanga ukusala kwakwe, ena alefwaya icintu cimo icawamisha ukucila ico Lesa akwete. Cilya catendekete ubwafya.

18 Kabili kulya kwali icifwaikwa pa lubembu. Icalefwaikwa cali ni mfwa. Imfwa yali ukukandwa. Kabili, cilya cili, ifwe kuti twaya mwi lyashi lyonse ilya ici, pantu nshacetekela ukutila kwaba kano fye imfwa imo. Kwaba fye Umweo umo. Ndecetekela umuntu uyo wakwata Umweo wa Muyayaya tekuti afwe. Kabili ndecetekela kwaba ukupwishishiwa umupwilapo ukwa ulyo mweo uyo ubembuka, pantu Baibele itila, "Umweo ubembuka, bwena mucine ukafwe." Te muntu; "*umweo* ubembuka." E ico, Satana mucine alingile ukufwa, umupwilapo konaulwa. Ifyo nshisumininshanya naba universalists abo abasosa ukutila Satana akapusushiwa! Ena alibembwike, kabili ena e ntendekelo ya lubembu. Kabili umweo wakwe walibembwike; kabili ena ali mupashi. Ulyo mupashi ukonaulwa umupwilapo, takuli nangu cimo icikashalako ica bwena.

19 Kabili ilyo lubembu lwapumine pe sonde, kulya mu ntendekelo, kwati fye umushiti wafita ukufuma mu myulu, lwena mubutuntulu lwalenge isonde ukufwe citu. Lwaposele icibumbwa conse, pe sonde, kabili ne fya lengwa fyonse fya kwa Lesa, muli bunkole. Umuntu ali muli bunkole bwa mfwa, ubulwele, ubwafya, amalanda. Ifya cifyalilwa fyonse fyawile pamo na cena. Ulubembu lwali umuti wakusendamika ulo mucine lwalengele isonde ukufwe citu. Elyo kabili twalikele pano, ababulesubilo, pa mulandu icibumbwa conse pe sondecalikumineko kuli lwena. Kabili onse uwafyalwa pe sonde ali kumineko kuli lwena.

E ico, cena cali no kufumina ku Ncende imo uko kushali ulubembu. Lwena tekuti lufumine pe sonde. Umo muli ifwe tekuti alubule umubiye. Calingile ukufuma kuli Cimbi.

E ico kanshi, ilyo muntu aishibe ukutila ena aliipatwile ukufuma kuli Lesa wakwe, ena aishileba uwa kululumba. Bena balilile. Bena balilile. Bena balicucutike. Bena balilulwimbe, ukupita mu mpili kabili ukupita mu mufiswebebe, ukufwaya Umusumba uo kakula kabili kalenga ali ni Lesa. Pantu, ena alishibe ukutila nga ena akatala ukubwelelamo mu Mulola wakwa Lesa, ena kuti alanda cena ukupwishisha na Wene. Lelo takwali inshila nangu imo ukubwelelamo. Ena aishileba uwaluba. Ena taishibe ni nshila nshi iya kuyako, e ico ena aile fye, ukululumba, ukwasha ukusanga pa cifulo cimo ico ena engasanga kulya kunuma kuli ilye Ncende. Icintu cimo mukati ka ena camwebele ukutila ena aishile ukufuma ku— ku Ncende iyo iyali iyapwililika. Takuli umuntu muno muli ili bumba ililemoneka, muno lucelo, atemwa mwi bumba ilya tepu uwa magnetic, ukuli konse uko ikaya mwi sonde lyonse, takuli nangu umo kuno, atemwa ukuli konse, lelo uyo ufwaya ukupwililika.

20 Imwe mulakwata ifyakulipila fyenu ukulipilwa, ukutontonkanya, "Cilya cilepwishisha cena." Ilyo mwakwata ifya kulipila fyenu ukulipilwa, lyena kuliko umuntu umo umulwele mu lupwa lwenu. Ilyo ubulwele bwaposhiwa, lyena mulakwata ifyakulipila ifingi ifya kulipila. Icintu cakubalilapo namwishiba, umushishi wenu ulesanguke mfwi, kabili lyena mulefwaya ukubwekela umwaice. Kabili kuliko icintu cimo inshita fye yonse, lyonse lyonse, kabili pa mulandu wa lilye tambe ilya lubembu. Lelo mu mutima wenu, pa mulandu wakutila mulefwaya cilya, cilangisha ukutila kwalibako Ukupwililika ku cifulo cimo. Kucifulo cimo, kuliko icintu cimo.

21 Ulya e mulandu wine, inshita ishingwi, ilelo, ukutila umubembu acili alelulumba. Icaiyemba, umukashana uwa caice ali no kuputulwako pa mishishi yakwe, ukuba uwalumbukwa; ukupenta pa cinso cakwe, ukulenga ena ukumoneka ubwaemba; ukufwala ifya kufwala ukulangisha imimonekele ya mubili wakwe. Pa mulandu, e cintu fye ceka ico ena engasanga, ukusanga pa cifulo cimo ukweshwa ukusanga icintu cimo ica kubwekela kuli ena, ilyo ena enga lenga abaume ukumulishisho munsoli, ukusonya kuli wene, ukubembuka nankwe. Umwaume umunono ali no kucita icintu cimo cine ku mwanakashi, ukweshwa ukulenga umwine ukumoneka bwino kuli ena. Abena mupalamano bali no kukula ing'anda, no kupanga umusango umo, pa mulandu ili no kumoneka panono ukucila incende ya mwina mupalamano wakwe. Cena inshita fye yonse, ifwe tulefwaya icintu cimo, kabili icintu cimo ciletwalilila ukulaya fye pa mulu wa cena. Na mayo uwacaice ali no kusanga na mayo naumbi uwacaice uyo uuli uwalumbukwa nganshi ukucila wene. Abena mupalamano bakasanga inga'nda imoneka bwino ukucila iyakwe. Umwanakashi akasanga umwanakashi umbi ukufwala inshila imo, ilya imoneka bwino ukucila ifyo acita.

22 Cena cintu cimo muli ifwe, ico cilefwaya icintu cimo, kabili cilangisha ukutila ifwe twaliluba. Tulefwaya ukusanga ukutila icintu cimo ico cili nokuleta kuli kulyo ukwikushiwa, cilya cili no kwisusha cilye cifulo ica nsala mulya, lelo cimoneka kwati teti tucisange. Abantunse balyeseshe cena ukupitila mu nshita. Bena balilile cena. Bena balibilikishe. Bena balicitile ifintu fyonse ifyo baishibe ifya kucita, lelo nalyo line tabasangile cena, ukululumba ukupita mwi sonde.

23 Mukulekelesha, ubushiku bumo, bulya ni bulya bushiku pa Kalbale, kwaishile Umo uwaishile ukufuma ku Bukata. Umo, uwe Shina lyakwa Yesu Kristu, Umwana wakwa Lesa, Uyo waishile ukufuma ku Bukata, kabili Kalbale yalipangilwe. Bulya e bwali ubushiku ubo amakwebo yalipilwe, kabili ilipusho lya lubembu lyalipwishiwe umuyayaya. Kabili caiswile nshila kuli ici cintu ico twakwatilapo nsala ne cilaka. Caletete incende yakwikusha. Takwaba umuntu uyo watala ukupempula Kalbale, no kumona yena umusango yabelelemo, uyo uwingatala ukuba cimo cine. Ifintu fyonse ifyo ena atalile ukukabila atemwa alefwaya, fisangwa, ilyo ena afika pali ilye ncende.

Cali bushiku ubwali ubukankala nganshi, kabili icintu icali icikankala nganshi, catenkenye isonde. Catenkenye sonde, nge fyo talyatala sunkanishiwapo. Ilyo Yesu afwile pa Kalbale no kulipila ilipusho lya lubembu, ili sonde lya lubembu lyaishile kwata imfififi. Akasuba kalingile pakati ka kasuba, kali no mwenso uwakututumya. Kabili amabwe yalitenshiwe, impili shalilepwike, kabili ne mibili iya fwa yafumine ukufuma mu nshishi.

24 Cinshi ico cacitile? Lesa aliishilemo, pa Kalbale. Ena afwantilwe ilye nama, iitwa Satana, umuyayaya. Nomba ena alikalipa nganshi ukutula lilya, pantu caletele Ulubuuto ku mutundu wa bantunse. Kabili uuli onse alishiba ukutila inama iyacenekwa ilaba ikali nganshi, ukulaenda enda ne numa yakwe iyakontoka. Nomba, Satana alipuminwe imfwila, pa Kalbale. Isonde lyashininkishe ukutila efo cali.

25 Umutengo ukalamba nganshi uwatalile ukulipilwa, kabili Umo fye uyo uwingalipila wena, aliishile no kucicita pa Kalbale. Kulya eko umutengo ukalamba walipilwe. Cilya e cimo ica fintu. Lesa alikwete cena. Takwali umuntu uwali uwalinga. Takwali umuntu uwali uwalinga. Takuli umuntu uwinga cicita. Kabili Lesa alishile, Umwine, kabili alengelwe umuntunse, no kwikala ubumi bwa buntu, ukupitila mu kukabila kwa buntu, kabili atanikwe pa Kalbale. Kabili kulya, ilyo Satana atontonkenye Ena tekuti acicite, Ena tekuti apite muli cena, Ena alipitile mu Gethsemane no bwesho bonse umuntu onse atalile ukucimfya. Ena apitile muli wena nga bantu fye bonse, lelo Ena alipile umutengo.

Kabili cilya e calengele isonde ukuba mumfififi. Cali ngo muti wakusendamika, ku kutumbulwa. Ilyo doctor apela umuntu umuti wakusendamika, ena intanshi alamulenga ukufwo mutombo, ilyo ena talacita cena. Kabili ilyo Lesa apele u—ukutumbula ukwa Lukuta, isonde lyaishilekwata umuti wakusendamika, icifyalilwa cakwete musamfu. E mulandu wine! Lesa, mu mubili wa buntunse, alefwa. Yena yali ni ora ilyo isonde lwalelelela, nalyo line abengi muli bena tabaishibe cena.

Nge fyo cili ilelo, abengi balelelela pali ifi fintu, kabili nomba bena tabafimona fyena. Bene tabeluka inshila iyakufuminamo. Bena bacili baleesha ukufwaya ifyakwangala ne fintu ifye sonde, ukweshwa ukusanga inshila yabo yakufuminamo.

26 Kwaliko, ifipampa fyakwishibishako ifingi ifyasontele kuli bulya bushiku, ifingi ifinshingwa ifikalamba. Cena cali mucinshingwa libela ku mwana wa mpaanga, ku ngo'mbe ilume, ku cipele, kabili fyonse ifi fintu, lelo nomba teti fyonaule cena. Cena tekuti conaule kulyo kwikatilila kwa mfwa, uko Satana akwete ili sonde.

Amabwe yene ayo ena aendelepo limo, uku no ku pe sonde, amabwe ya mingu! Lusifa ali umwana wa macaca, kabili ena aendele pe sonde ilyo lyali umulilo uwaleaka. Yalya mabwe yamo yene ayo yatalele, ilyo Yesu afwile pa Kalbale, yafumine ukufuma mwi sonde.

27 Umutengo walipilwe, kabili bunkole bwa kwa Satana bwaliputawilwe. Lesa abikile mu minwe ya muntu, inshila iya kubwelelamo iyo alelelela. Ena talingile ukulila nakabili. Kwapumine, ilyo Ena akontwele umongololo wakwa Satana, kulya pa Kalbale, no mongololo wa lubembu, uwa malwele! Kabili cilaleta

umwina kufwa onse, pe sonde, ukubwekela mu Mulola wakwa Lesa, ne membu ukulekelelwa. Aleluya! Imembu shesu shaliyelelwa. Tati nakabili Satana atutalushe ukufuma kuli Lesa.

Kwaliba inshila iya cinkwete iyapangwa. Kuliko lamya ikele palya. Kuliko umushilwa wa ku Bukata, ukuleta umuntu onse ukwisa kuli ulya umushilwa. Ngo muntu ali uwaisulamo no lubembu, yasuntinkenye wene pakati. Wene kuti ayelelwa pali lulyo lubembu. Te cilya fye ceka, lelo lulyo lubembu nalulipilwapo. Owe! Imwe tamulingile ukusosa, "Nshili uwalinga." Mucine, imwe tamuli, imwe tamwakatale ukuba. Lelo Ulya uwalinga asendele icifulo cenu. Imwe muli muntungwa. Imwe tamulingile ukululumba nakabili. Imwe tamulingile ukuba umwaume ufwaya amangalo kuno lubali pe sonde.

Kuli akafukauka akaisulamo Umulopa,
Ukufuma mu mishipe shipe yakwa Immanuele,
Uko ababemba besa pesamba lye lyeshi,
Balebuta tutu.

Imwe tamulingile ukuluba. Kwaba umusebo ukalamba, kabili Nshila, kabili yena itwa Nshila ya mushilo. Abakowela tabapita muli yena. Pantu, ena aleisa ukupitila mu kamfukumfuku, intanshi, kabili lyena ena engila mu musebo ukalamba.

28 Ena aonawile amaka yakwa Satana. Ena aiswile ifibi fya mu cifungo ica kumbo, ku muntu onse uyo uwaisalilwe, muli ili sonde, mu fifungo, ukutina ilyo afwile, ifyo imfwa ingaba kuli wene. Pa Kalbale, Ena aiswile filye fibi fya fifungo, alekele onse umufungwa ukuya umuntungwa. Tamulingile nakabili ukulelwa panshi ku lubembu. Imwe tamulingile ukupela ifilundwa fyenu ku lubembu, ukunwa, ukupepa fwaka, ukuteye ncuka, ukubepo bufi. Imwe kuti mwaba ababufumacumi, abalungama, aba cinshika. Kabili Satana tekuti acite akantu nelyo kamo palwa cena, pa mulandu na mwikatilila umushilwa, umushilwa wa Bumi uyo uwaikashiwa mu Cilibwe ca Kale. Tapali nangu cimo icingatensha imwe ukufuma kuli Cena. Takuli ifimwela ifingatensha imwe ukufuma kuli Cena. Takuli nangu cimo, takuli nangu ni mfwa ine, ifingatupatula ukufuma kukutemwa kwa kwa Lesa uko ukuli muli Kristu Yesu. Cilya eco Kalbale yapilibwile.

29 Abantu abo abali muli bunkole balengelwe abantungwa. Abantu abo abali munshita imo ku mwenso wamfwa teti nakabili batine mfwa. Umuntu uwalekabila Umusumba, uo kakula wabuko, kabili kalenga, Lesa kuti atintila mu musebo ukalamba, no kutonta icinso cakwe ukulusha ku Mulu, pantu ena muntungwa. Aleluya! Ena alilubulwa. Ena talingile ukululumba nakabili, pantu kuliko inshila iya kwishibilamo nga cakutula uli uwalungama atemwa iyo. Lesa alatupela Umweo. Imembu shesu shaliya. Bulyo bushiku pa Kalbale alipile amalipilo. Ilyo tulemona fyonse filya, e mulandu wine uwa mushikakulo alembele:

Munshita ya mabwe yalekunkuluka ne myulu iyafita
Kapususha wandi akontamike umutwe Wakwe no kufwa.
Icifimbo ica isulwa casokolwele Nshila
Ku kusangalala kwa ku Mulu no bushiku bwa bule mpela.

30 Abraham talingile ukululumba nakabili, mu calo monse, ukufwaya umusumba. Umubemba talingile ukusunguka nakabili, nga cakutula kuti apusushiwa atemwa iyo. Umuntu umulwele talingile ukusunguka nga cakutula ena kuti aundapwa atemwa iyo. Icifimbo icaisuka, pali bulya bushiku pa Kalbale, casokolwele Inshila ku kucimfya ukwapwililika. Lesa alitupela amaka aya Mupashi Wakwe, ukwikala abakucimfya pali fyonse ifi fintu; atwipusha fye ifwe ukucetekela cena. Cilya cacitike pali bulya bushiku pa Kalbale. Takwatata akuba ubushiku nga bwena. Takwakatale ukubako bumo nga bwena. Cena tacili icikankala nakabili. Umutengo walilipilwa, kabili ifwe twalilubulwa. Ukutotela kube kuli Lesa! Ifwe twalilubulwa. Takuli na kabili ico imwe mulingile ukululumbilako. Takuli ukwelenganya nakabili palwa cena. Cena conse calisendwa. Icipembe caliiswile iketani, kabili ifwe twalibikwa mu musebo ukalamba, ukukakana lulumba nakabili, lelo ukucetekela no kutwalilila ukulaenda fyei. Ifwe tuleenda ukuya fye mu Mulola wakwa Lesa.

31 Abraham alishibe, kabili bambi balishibe, ukutula ilyo bena balefwaya Umusumba. Bena balishibe bena bafumine ku Cifulo cimo. Icintu cimo calicitike. Baleikala mwisonde lyafwe citu. Ifinkunkuma fyalishile. Icikuko caliishile. Amabulwi no kwipaya! Umumbulu no mwana wa mpanga fyalelyana cimo ne cibiye, atemwa umumbulu fed pa mwana wa mpaanga, kabili inkalamo yalilile ingo 'mbe ilume. Cena tacilemoneka bwino. Kuliko icintu cimo icalubana. Ena alishibe kwaliko icintu cimo icalubana. Abaume na munyina ukwipaya munyina; wishu ukwipaya umwana, umwana ukwipaya wishu. Kuliko icintu cimo icalubana. Ena aleya alekota. Alefwa. Ena aleya alepwa. Ubulwele buli pali wene. Ena ali muli bunkole. Imiti ikula, lelo ilafwa. Balafwa. impili shilacinja. Ba bema balakama. Amenshi yalafilwa. Kuliko icintu cimo icalubana. Kabili afwaile incende, Umusumba uko cilya tacacitike nakabili. Ena alishibe, nga ena kuti atala ukubwelelamo mu Mulola wa Uyo uwapangile cena icalungama, ena kuti alanda cena umupwilapo na Wene.

32 Owe, ifyo lyabe shuko, umubemba, lili, muno lucelo, ukwishiba ukutula na mukwata Inshila nomba. Bulya bushiku pa Kalbale waiswile inshila. Pantu fyonse filye fikolwe fyalefwaya no kukabilapo, Kalbale yapele fyena kuli imwe, ubupefye. Musango nshi mwingakaninamo cena? Musangonshi mwingakaninamo cena, ukuilunda ku cilonganino? Musangonshi mwingakaninamo cena, ukupyanisha icintu cimo palwa cena, amangalo ye sonde? Cinshi teti musumine cena? Ukwisula kwa cifimbo kuleta umwaume uku

mubwasha mu Mulola wakwa Lesa, ukwabula ulubembu pali wene, ulwa musango uuli onse. Kabili alabika umusebo kuntanshi yakwe, ku cintu ico alefwaya: Umulu, ubukata, umutende, Umweo wa Muyayaya, ifintu fyonse ku ntanshi yakwe.

33 Bulya bushiku bwali u—ukuma kwa mfwilwa kwa maka yakwa Satana. Cena capwishishe fyonse.

Kabili kuti namona Wene kulya; Ena ali mwana wa mpaanga wamu Edeni, ukufuma ku cinshingwa cakubalilapo icafumine kuli cena.

Ilyo Abele, kucitetekelo, apele kuli Lesa ilambo ilyawamisha ukucila ilyakwa Kaini. Ena alingile alikakile u—umwanganshi ukushinguluka umukoshi wa mwana mpaanga, ukumutintila ku cilibwe. Asendele i—ilibwe mu kuboko kwakwe, ku mwele, no kutintila umutwe wakwe unono kunuma, kabili aputawile no ku mukomaula mpaka alifwile. Kabili amasako yakwe yasambile no mulopa wakwe umwine. Ena afulukwite mu mulopa wakwe. Cali cinshingwa.

Lelo pali bulya bushiku pa Kalbale, takwaliko umwana wa mpaanga uwa ili sonde, lelo cali Umwana wa mpaanga wakwa Lesa, uyo uwalefwa, afulukwite mu Mulopa Wakwe Umwine. Ena alikomawilwe, ku putaulawa, no kumwa, kabili kushipilwa amate, no kumupumisha, no kumutoba ulupi, ne fintu fyonse, ne sonde, kabili Umulopa ukulatona ukufuma fikuti Fyakwe.

34 Ilyo umwana wa mpaanga wakwa Abele afwile, alifwile, ukulandila mu lulimi ulu Abele tekuti eluke. Yalesuma umulopa.

Kabili ilyo Umwana wa mpaanga wakwa Lesa afwile bulya bushiku pa Kalbale, Ena alandile mu lulimi ulu nangu umo ailwike Wene. “Lesa wandi, Lesa Wandi, cinshi Mwandekeshesha?” Cali Mwana wa mpaanga wakwa Lesa, aputawile mutupimfya, ukukomaulwa.

Ena ali Umwana wa mpaanga ulya wine uo Abele akwete mu mano, ilyo amwene uwa Bufyashi wabulayo uwa mwanakashi. Ena ali Umwana wa mpaanga uo Daniele amwene, uyo uwaputwilwe ukufuma ku lupili, ukwabula iminwe. Ena ali Umupeto mukati ka mupeto, pantu kasesema. Fyonse ifyo amwene libela pali bulya bushiku, bulya bushiku pa Kalbale. Cilya caletelemo icintu icikalamba. Cilya caonawile inuma yakwa Satana.

35 Intanshi, tulingile ukufwaya ifyo bulyo bushiku bwapilibwile. Icabubili, tulingile ukumona ifyo bulyo bushiku bwatucitile, nomba, ifyo bwatucitile ifwe. Nomba, icacitatu, lekeni tulolekeshe ifyo tulingile ukucitila bulya bushiku. Ni cinshi ico tulingile ukucita?

Intanshi, ifwe tulingile ukulolekesha muli cena, pantu bwena bushiku bukalamba, ubukalamba nganshi pa nshiku shonse. Umutengo wa lubembu walipwishiwa. Amaka yakwa Satana yalionawilwe.

Kabili nomba tulefwaya ukumona ifyo tulingile ukucita mu mbwekesha. Nomba, mu kubwela, ilyo Yesu afwile pa Kalbale, pa Kalbale bulya bushiku, Ena alipile fye umutengo pa membu shesu, lelo Ena nakabili alipile amalipilo no kupanga inshila ukutila ifwe twingakonka Wene; pantu ifwe, nga abena Adamu abo abalubulwa. Nge fyo Umupashi watungulwile Adamu (Adamu wa ntanshi) ku Mupashi, uyo wakwete ubutungulushi bwa fyacifyalilwa fyonse, lyena ifwe (Adamu wa cibili), atemwa abantu aba pe sonde na balubulwa kuli Kristu, ukufuma pa bushiku bwa Kalbale, kuti bakonka Wene. Nomba, ilyo Ena afwile pa Kalbale, Ena alipangile nshila. Ena aimishe Umupashi, Mupashi wa Mushilo, uyo uwa tumine Cena ukubwekesha pe sonde, kuli imwe na ine ukwikalilako. Filya eflyo Kalbale cipilibula kuli ifwe, ukukonka Wene.

36 Intanshi, lolekesheni muli cena, moneni ifyo cacitile kuli ifwe. Kabili nomba ni cinshi ico tulingile ukucita mukupelo mucinshi kuli cena? Cinshi ico imwe na ine tulingile ukucita?

Nomba, tulasosa, “Cisuma, ine—ine ndetasha pali cilya. Cilya cisuma nganshi.” Lelo tulingile ukusumina cena. Kabili ukusumina cena, caba ukusumina Umuntu Wakwe, Kristu mu mitima yesu.

Lyena, ifwe tuli bantungwa ku lubembu, e ico takuli ifikakilo fya lubembu ukulebela pali ifwe, nakalya. Lesa, kwati fye ifwe tatwatala bembukapo, Ilambo ilyapwililika lyatulengele ifwe ukupwililika. Pantu, Yesu atile, “E ico beni abapwililika, nge fyo Shinwe uwa mu Mulu aba uwapwililika.” Lyena, takwaba nakabili ica kucitwa, lelo ifwe twalipangwa abapwililika mu Mulola wakwa Lesa.

37 Nomba, palya epo tulufya icifulo cesu. Nga ifwe tatulemoa, tuleesha ukulolekesha ifyo ifwe twali. Kabili ilyo lyonse ilyo tulelekesha kunuma ifyo twali, Ilambo talipilibula nangu cimo kuli ifwe. Owe, bushe tamulemona cena, mwe lukuta? [Ulukuta Iwatila, “Ameni. — Ka.] Ine tekuti ... Ine tekuti njeshe umulimo. Ine tekuti, kabili nangula imwe. Takuli umulandu uwa kwesha. Mwaliluba, icakubalilapo, ilyo lyonse ilyo mulelelekesha kufyo mwacita. Lelo mwilolekesha ifyo mwacita.

Lolekesheni ifyo bulyo bushiku pa Kalbale bwacitile kuli imwe. Yena yalipile umutengo obe. Yena yali pwishishe ilipusho. “Imembu shenu shali ishakashika ce; shena shili isha buta nge mfula ya buta. Ukukashika nge nsalu isha kashika; ishabuta nga masako ya mpaanga.” Lyena tamukwete lubembu. Imwe

muli umupwilapo ukwabulo lubembu. Te mulandu ifyo mwacita, atemwa ifyo mulecita, imwe mucili tamukwete lubembu. Ilyo lyonse ilyo mwasumina Yesu Kristu nga Kapususha wenu, imembu shenu shaelelwa. Icintu icili conse *caelelwa* cili "kulekelelwa no kulabwako."

Lyena ni cinshi ico cicita? Cena cilapela imwe, panuma ya ilye mibele, Umupashi Wakwe, ukukonka Wene kabili ukucita nge fyo Ena acitile, kuli bambi abo abalekonka. Ena ali fye Umwaume umo, Uwaume uwapwililika. Ena apele ubumi Bwakwe, kabili Ena alengele icilangililo kuli imwe. Nomba cinshi ico tulingile ukucita?

38 Nomba, icintu ca ntanshi ico ndefwaya ukusosa, ni ci, Yesu tatalile ukwikalila Umwine. Ubumi bwakwe bwabomfiwe kuli bambi. Cilya cili, ukupwililika, Umweo wa Muyayaya. Ilyo mwasosa ukuti mulaya ku chalichi, kabili mucite ifintu ifisuma, cilya cili fye bwino. Lelo ilyo mwaikalila ubumi bwenu mwebene, imwe tamukwete Umweo wa Muyayaya. Umweo wa Muyayaya, caba kwikalila bambi. Yali shininkishe ilyo Cena caishile mu Mwana wa mpaanga wakwa Lesa. Alikele, kabili alikwete Umweo wa Muyayaya, pantu Ena taikalile Umwine. Aikalile bambi. Kabili imwe mulapokelela Umweo wa Muyayaya, pa kupokelela bulya bushiku, kabili imwe ta mwikala mwe bene nakabili. Imwe mulekalila bambi.

39 Umuntu umo atile, "Kuti waiminina shani, ukuleka uuli onse ukwita amashina yabipa ya musango filya?" Imwe tamwikalila mwebene. Imwe mulekalila bambi, pa kutila imwe mwingalubula ulyo mwaume. Imwe mulesa mukuba abana. Kabili ubwafya bwa cena bwaba, ulukuta lwalilabako bena bali bana. Iwe uli mwana. Iwe ulesenda icifulo cakwa Kristu. Iwe uli mwana, e ico wilaikalila we mwine. Muleikalila bambi.

"Cisuma, Munyina Branham, kuti naikalila *uyu* munyina, pa mulandu ena mucine muntu umusuma." Cilya te co.

Ikalileni ulyo mwaume uyo uwamipata. Ikalileni ulya muntu uyo uwingamipaya nga kuti bacita. Filya efyo bacitile kuli Wene. Bali mwipeye, kabili Ena alifwile, pakutila Ena e ngabapususha. Ulya e Mweo wa Muyayaya. Ilyo, imwe, cilya cili pa cifuba cenu, imwe mulelelekesha ku Mulu lyena. Lelo imwe mulapela ifintu fyenu mwebene, ukufilekelako, nge fyo impaanga ipela amasako ya yaiko. Imwe mulelelekesha, ukutonta ku Kalbale.

40 Ndesubila ici cileafwilisha imwe ukwingila mu ncende. Cilya eco tabernacle, cilya eco abantu bonse, balingile ukucita, kusanga ifyo imwe mwaba, kabili lipange nshi. Ulukuta, tacaba fye ukuya ku chalichi no kulisha inyimbo, ukwimba inyimbo. Ulukuta yaba ni ncende uko ukulungamika. "Ubupingushi butendeka mu ng'anda yakwa Lesa."

"Ifwe tulingile ukuimona fwebene abafwa, kabili aba mweo kuli Kristu." Lyena, Ena apangile inshila pakutila twingaipela fwebene ku mulimo Wakwe, ukukonka Wene. Nga twakonka Wene, ifwe twikala ubumi ubo Ena aikelemo. Cilya cisuma.

41 Yesu atile, kabili alandile palwa cena. Leken i fye mupele ifyakubelenga ifinono palwa cena. Umfwikisheni. Mwicilufya. Yesu atile, pali bulya Bushiku Ena akapatula abantu, nge mpaanga kabili ne mbushi. Kabili Ena kuti asosa ku mbushi, "Iminineni kulubali lwa ku kuso." Kabili ku mpaanga, "Iminineni kulubali lwa ku kulyo."

Kabili Ena atile ku mbushi, "Fumeni kuli Ine. Pantu, nali ne nsala, kabili imwe tamwa mpele icakulya. Nali mu cifungo, kabili imwe tamwa Mpempwile. Nali ubwamba, kabili ta mwamfwikile. ne cilaka, kabili tamwa Mpele icakunwa. Nali umulwele, kabili imwe tamwa Mpempwile. E ico, fumeniko kuli Ine."

Kabili ku mpaanga, Ena atile, "Nali ne nsala, kabili mwali Mpele icakulya. Nali ubwamba, kabili mwali Mfwikile. Nali umulwele, kabili imwe Mwalimyungile."

Kabili moneni. Mwililwa ukucumfwe ci, mwe lukuta. Sungeni ici mu mutima wenu, umuyayaya. Cacitilwe ukwabulo ukwishiba! Abantu tabacita cena ku mushilwa wa mulimo. Umuntu uyo you umupela icintu cimo cimbi, pa mulandu ena alingile ukucicita, umuntu uyo umulisha pa mulandu ena alingile ukucicita, ena nakwata itontonkanyo lyakuitemwa. Cilingile ukuba ubumi bwenu bwine, imicitile yenu ine.

42 Cali icakupapusha nganshi kuli ishi mpaanga, ukutila batile, "Shikulu, nililali Imwe mwali ne nsala? Kabili ifwe tekuti tumulishe Imwe ... Nililali Imwe mwali ne nsala, kabili twali mulishishe Imwe? Ilyo Imwe mwali ubwamba, kabili tulepela Imwe ifyakufwala? Ilyo Imwe muli ne cilaka, kabili tatwa Mupele icakunwa? Nililali Imwe mwalwele, kabili ifwe twalipyungile kuli Imwe?"

Cena cali mucine nganshi ukufuma mukutemwa, Umweo fye Wenu waikela muli bena. Lesa, lekeni abantu bamone ifyo Kalbale yatucitile ifwe, ukuicitikila fye.

"Mwali kwisa, Shikulu? Ifwe tatwatalile ishiba cilya."

Lolekesheni ifyo Yesu apilibwike kabili atile, "Ilyo lyonse mwacitile kuli b, mwacitile kuli Ine."

Ubumi ubushaitemwa; te tontonkanyo lya cibili. Te kutontonkanya pali cena; lelo imwe muli abafwa

nganshi ku fintu fya ili sonde, kabili aba mweo nganshi muli Kristu, kabili e ico muleenda mu musebo ukalamba, ukutila ifi fintu fyaba fye ifintu fyakuicitikila fye. Imwe mucita fye cena. Te kusosa, "Cisuma, nomba, Shikulu kuti, Shikulu, alefwaya ine ukucita cilya." Cena te cilya. Imwe muli fye ciputulwa ca Wene. Umupashi wakwe uli muli imwe, kabili imwe mucita umusango Ena acitilemo. Ah! Muleumfwa cena.

43 "Kwaba inshila imoneka iyalungama ku muntu, lelo impela ya iko ni nshila ya mfwa."

"Te bonse abatila, 'Shikulu, Shikulu,' abakengilamo, lelo abo abacita ubufwayo bwakwa Tata," ukufuma fye mu mitima yabo, ubupe fye.

Nomba, bulya bushiku pa Kalbale walipile ulyo mutengo, pakutila twingaba ulyo musango.

Te kusosa, "Namwishiba, mukamfwilwa Jones inshita imo ali ... Wene takwete amalasha, kabili nalile no kumushitila amalasha. Ndemweba, nalimwene munyina uyo uwalekabila ifyakufwala fya suti, kabili nalile no ku mushitila suti wafyakufwala fya suti. Lesa apalwe! Ndi Mwinakristu." Owe, mwe! Iwe uwaitemwa, umubusu, umuntu uwa nkumbabulili. Iwe uli bumbimunda.

"Mwileka ukuboko kwa kulyo kwishibe ifyo kwa kuso kulecita, kabili ukwa kukuso ukwishiba ifyo ukwakulyo kucita." E ico mukuicitikila fye abafwa muli Kristu, mpaka mulacita, ifyo fine. Cena cifyalilwa cenu. Cena cifyalilwa cenu. Imwe mulacita, ifyo fine. Caba fye Ubumi ubwikalwa muli imwe. Imwe muli abaipela umupwilapo kuli ulyo Mupashi, kabili Cena cilekala fye Icine muli imwe. Owe, imwe mulomfwa ulyo Mupashi uwapalwa, ulyo Mweo! "Te ine uuli no mweo," Paulo alisosele, "lelo Kristu ekala muli ine," ukuicitikila fye nganshi.

44 "Cisuma, ndekweba, Munyina Branham, tuli Benakristu muno. Ifwe tulafwilisha *aba* bantu. Ifwe tulabafwilisha *balya* bantu." Owe, mwe! Casoni kuli imwe. Bulya te Bwinakristu.

Ubwinakristu ukuicitikila fye bulingile. Cena cilingile ukucitwa. Kabili labeniko fye palwa, fyonse palwa, "Nshili." Kabiye, ciciteni.

Kristu umupwilapo apele ubumi Bwakwe kuli Lesa. Aipele Umwine, ngo mubomfi uwa cintu bwingi, ku bantu. Apele ubumi Bwakwe, ubupe fye. Ena talingile ukucita cena. Ena tacicitile mukuitemenwa. Ena tasosele, "Nomba, ba munyina, imwe bonse mulingile ukutontonkanya ifingi pali Ine, pantu naishile mukufwila imwe." Ena tatalile ukusosa ishiwi palwa cena. Alifwile, nangu cibe fyo, pantu cali ni Lesa muli Wene. Cena ni Lesa muli imwe, cena cili

Lesa muli ine, uyo ulenga ifwe ukulolekesha pali bambi. Impaanga, kulubali lumo.

45 Umo muli bena ali no kusosa, "Cisuma, Shikulu, nalicitile *ici*. Kabili, Shikulu, nalicitile *cilya*."

Atile, "Fumeni kuli Ine, mwe babomba amampulu. Nshatalile nangu ukumwishiba."

Ngo lukuta kuti lwaisa kuli filye fishinka ifya mafunde, ukutila te cintu cimo ico muleesha ukucita, muibombela mwebene ukucita. Cena cintu cimo ico cifyalwa muli imwe.

46 Njelela, we munandi wa Pentecostal. Ndi pentecostal. Lelo mwe banandi ba Pentecostal mwalifika pa cifulo, uko cilingile ukuba i—inyimbo ishingi isha mukwangufyanya, ukulisha kwa filimba fimo, atemwa ukutote ndupi, atemwa ba nsango, ukuleta ukubilikisha. Cilya caba fye ifyakuumfwa umfwa. Balalisha mu muli bakemba lintu tabalaya mu bulwi. Bena balakwata abantu mu fyakumfwa umfwa ifya bulwi. Nalicetekela mu nyimbo. Nalicetekela mukutota mu minwe. Lelo nalicetekela muli ifi fintu. Cilya cishinka nganshi. Ifwe tulingile ukukwata cilya.

Lelo imwe mwalisha ifintu ifikalamba ifyabulo kucita, caba ni bulyo bumi ubwakuitula ukutila Lesa ekala muli imwe, mukuicitikila fye ukucita cilya icili icalungama pa mulandu cili icalungama. Twalilila fye, ukwabula no kutontonkanya nangu cimo palwa cena. Njikala fye bwena. Elyo lolekesheni, mulemona ico cilecitika. Imwe fye ... imwe ta mucita ... Muli mu musebo ukalamba. Cilya eco Kalbale yapilibwile kuli imwe, mu musebo ukalamba, yaiswile bulya bushiku kuli imwe.

47 Nomba, nomba ibukisheni, imwe tekuti mube hafu imbushi na hafu impaanga. Tekuti fisankane.

Nomba, kuliko abantu abengi abalesosa, "Ee, namwishiba cinshi? Twalikwata akabungwe mwi bumba lyesu. Ifwe, ifwe tulafwilisha ababusu. Ifwe tulacita *ici*." Cilya cili fye bwino, lelo mulelisha uuta yenu mwebene pali cena. Imwe ta mucita cilya.

"Imwe mupele fya bupe fyenu mu nkama," Yesu efyo asosele. Ukuicitikila fye, icintu cimo kuli imwe, ukukana cila ukuya, ukuyasenda amenshi yakunwa. Imwe muli ne cilaka. Ngo muntu umbi ali ne cilaka, tontonkanyeni pali wene, nao. Icakukabila ca muntu ukonkelepo, muletontonkanya pali wene umusango umo wine nge fyo mwinga cita pa cakukabila cenu mwebene. Kabili mwiposa amano kuli cena. Beni fye no bumi.

Nomba, imwe teti mube mpaanga hafu ne mbushi hafu.

48 E ico nga mwatila, "Cisuma, ulukuta lwesu lwalikwata akabungwe. Ifwe tulepela ku babusu, kabili tulacita *ici*, no ukucita *cilya*, no kucita cilya *cimbi*."

Nga na mukwata cilya ukwabula cilya cimbi, Ubumi bwakwa Kristu muli imwe, imwe muli fye mucine ukucita cena apafye. Yesu ... Paulo atile, Abena Korinti Wantanshi 13, "Nangula ningapela ifipe fyandi fyonse ku kulisha ababusu, kabili no mubili wandi ukocewa nge lambo, nshili kantu."

49 Nomba, ici cintu cakosa, lelo cena Cine. Imwe mulingile ukwisa kuli cilya cishinka, ukwishiba ifyo Kalbale yacitile imwe. Ifwe tulelekesha pali cena, no kusosa, "Owe, ee, cilya cili fye bwino." Cilya te co. Nga ulya Umwana wakwa Lesa alingile ukuya ku Kalbale, pa kutanikwa, umwana onse uyo uwisa alingile ukuya ku Kalbale. Alingile nao ukukwata Kalbale. Mulingile ukukwata bulya bushiku bwa Kalbale. Ningile ukukwata bulya bushiku bwa Kalbale. Cilya cilepwishwa ilipusho lya lubembu. Te kuposhanya mu maboko na kashimikila; be ku sunkilwa mu lukuta; te kwisamo mu nkalata; te kwisamo ku mulimo umo. Lelo ukwisamo mu Kufyalwa. Ena tatalile ukupela inkalata. Ena tatalile ukupela umulimo umo. Ena alipela Ukufyalwa. Ulya e musango twingilamo. Lyena, ukufuma kuli cilya, ukuicitikila fye tuleikala ubumi bwa Bwinakristu.

50 Nomba, ishiwi nalimbi. Hafu imbushi, hafu impaanga, bena tabakwata icintu ica musango filya. Imwe limbi muli mbushi atemwa impaanga. Imwe tamwaba haafu imbushi na hafu impaanga. Imwe limbi muli mbushi atemwa impaanga.

Nomba, nga imwe mulecita fye ifintu ifisuma, no kutontonkanya imwe kuti mwaingilamo, kuli cilya, lyena nga takwatalile ukuba ubushiku bwa Kalbale. Amalango yalipele cilya. Lelo, pa kuba cena casendele ubushiku bwa Kalbale, cali no kuletamo cilya, ukutila ifwe tekuti tube fye ba membala ba lukuta, lelo ukuba abana baume na bana banakashi bakwa Lesa. Filya efyo ubushiku bwa Kalbale bwali. Cilya efyo capilibwile kuli imwe, pa kutila mwinga cita, no kukonka, no kucita nga Yesu.

Nomba, umumana tawenda uku no ku, pa nshita imo ine. Umu mana uyafye inshila imo. Kabili Umupashi wakwa Lesa wenda fye inshila imo. Bwena tausnkanya ifintu na Cena. Uya fye inshila imo ine.

51 Moneni Yesu, mukwisala. Yesu atile, "Imilimo iyo Ncita na imwe mukacita, kabili ikalamba ukucila iyi mukacita, pantu ndeya kuli Tata."

Nshilesosa ifi nganshi ku lukuta muno. Muleiluka. Lelo ishi Mbila shaliyambulwa. Amakana amakumi bakomfwa yena, ukushinguluka isonde.

Ndi no kwasuka ilipusho kuli kasusha, ino ine nshita. Ine lyonse balanjeba ... alandile. Bena batila, "Cinshi, iwe walicetekela Baibele? Yesu atile, 'Iyi milimo iyo Ncita na imwe mukacita, kabili ikalamba ukucila iyi mukacita, pantu ndeya kuli Tata.'"

52 Musangonshi uwabipa wingaba, we mwaume? Musangonshi wingataluka ukufuma ku kulingulula wingalulumba, na masambililo yenu aya fyabulesa, ne tontonkanyo lyenu ilya mu mano ilya cintu icili conse? We wawamisha kabili cibusa wandi uwaluba, bushe tekuti wiluke ukutila iyi Baibele ilelwiwa muli bumupashi? Yesu atotele

Tata ukutila Ena afishile Cena ku basambilila, na bacenjela, na bamano, na ba mucetekanya, kabili akasokolola Cena ku tunya nga tulya utwingesa ku Kalbale.

53 Nomba moneni. Yesu atile. Moneni ifyo Ena asosele cena. "Imilimo iyo ncita," Ena alecita yena ino ine nshita. "Imilimo iyo ndecita nomba, ukundapa abalwele, ukubusha abafwa, ukwisula amenso ya mpofu, iyi milimo naimwe mukacita. Muli no kucita ifi nga mwacetekela muli Ine. Imwe mulacita iyi milimo. Kabili elyo ikalamba ukucila iyi mukacita, pantu ndeya kuli Tata "

"Pakashita akanono, kabili isonde talyaka Mone nakabili, lelo nomba imwe muka Mona. Nkaba na imwe, kabili muli imwe, mpaka na kumpela ye sonde. Nshaka mushe butunga. Ndi no kupepa Tata; Ena ali no kutuma Ubukota bumbi, uyo waba Mupashi wa Mushilo, uo aba pesonde teti bapokelele; lelo, imwe kuti mwapokelele Wene."

54 Nomba moneni. I "kalamba" imilimo, cali ukukwata Amaka mu Lukuta, tekundapa fye abalwele kwipepo, ukutamfya ifiwa kwipepo, lelo ukupela Umweo wa Muyayaya ku bacetekela. Umupashi wa Mushilo wali no kwisa, no kupelwa mu minwe ya Lukuta, ukupela Umweo. Owe! Cilya eco Kalbale yapilibwile. Casendele abapanshi, abaume abasulwa na banakashi, no kubemya mu ncende, ukuba abana baume na bana banakashi bakwa Lesa, ku kundapa abalwele no kupela Umweo wa Muyayaya; pa kupela Mupashi wa Mushilo ku bacetekela abacumfwila, abaume abo abali kale abashacetekela, ulkulengwa abacetekela, no kupela bumupashi, Umweo wa Muyayaya. Ifyo cabe cikalamba nganshi, ukusosa ...

55 Uyu mwanakashi umulwele nalala pano, kuti napepa ipepo lya citetekelo kabili ali no kundapwa. Cilya e cintu icikalamba. Filya efyo Ena alecita lilya.

"Lelo," atile, "ikalamba ukucila iyi mukacita. Ndi no kumupela Amaka, teku mwi mya fye wene

pakashita, lelo ukupela wene Umweo wa Muyayaya, ico cili no kuba Umuyayaya, umuyayaya." Umubusu, impofu, abantu ba nkumbabulili, musango nshi mwingalufya cilya? Bushe tamulemona ifyo "icapulamo" icintu cili? Cilya e cintu icikalamba nganshi ico cingatala ukucitika, cali ukupela Umweo wa Muyayaya ku bantu. Umweo wa Muyayaya cinshi? Ubumi ubo Ena aikelemo, Umweo uyo wali muli Wene, ukupela Cilya kuli bambi. Bushe umuntu kuti acita cilya? Umwana wakwa Lesa kuti acita.

56 Yesu atile, "Onse uo makelela imembu, kuli bena shikelelwa; uyo onse ulubembu talwakelelwe, kuli bena tashakelelwe."

Nomba pano epo lukuta lwa Katolika na bambi abengi bapangile icilubo cabo icikalamba. Bena balaya no kusosa, "Ndemibelelo luse imembu shenu." Cilya tacali eco.

Musango nshi baelelwe ku membu, muli Baibele? Petro alyaswike lilye lipusho, pa Bushiku bwa Pentecosti. Batile, "Ni cinshi ico twinga cita ukuti tupusushiwe? Musango nshi twingakwata Ici ico imwe bonse mukwete?" Ena abikile ubulondoloshi. Ena alibebele ifya kucita. Ena atile,

"Lapileni, onse muli imwe, kuli Lesa, no kubatishiwa mwi Shina lyakwa Yesu Kristu." Pa mulandu wanshi? Ukulekelelwa kwa lubembu lwenu. Ilya palya "ikalamba" imilimo.

57 Ni banga, imwe bakashimikila muno lucelo, ni banga, imwe mwebalekutika ku Cebo candi pa tepu wa magnetic, mulefwaya ukuya ku Kalbale muno lucelo? Kabili lolekesheni ifyo Lesa acitile kulya kuli imwe. Kabili sheni ifisumino fyenu ifya cilonganino, no kushimikila Imbila nsuma. Aleluya! Cili pa molu yenu nomba. Ni cinshi ico muli no kucita na Cena?

"Pantu ukulapila no kulekelelwa kwa membu kulingile kwacitilwa mwi Shina Lyakwe, kwi sonde lyonse, ukutendeka ku Yerusalemu." Aleluya! Ubukata! Mwacimone co.

Ni cinshi ico Kalbale ipilibula kuli imwe? Ni cinshi ico bulya bushiku bwacitile kuli imwe? Bushe yalimwiswiche imwe, na masambililo aya fya bulesa yamo? Bushe yali mulengele ukuba uwa mataki? Atemwa bushe yalenga imwe Umwinakristu, uwaipesha? Aleluya!

Ulubembu, ukwelelwa! "Imilimo ikalamba ukucila iyi mukacita." Mulemona ifyo ba "ee" muli, bushe tamulecita? "Imilimo ikalamba ukucila iyi," ukwelela imembu, mwi Shina lyakwa Yesu Kristu.

58 Lelo ukupitila mu fisumino ne filonganino, kabili na fimbipo, cena cali mukakila panshi ku cifulo, imwe mucili mulebombela isonde. Njebeni umwaume uuli onse, njebeni umwanakashi uuli onse, uyo uwingesa ku Kalbale no kwesha ukuba umuntu umo umukalamba pa mulandu umuntu umo asosele icintu cimo. Njebeni uko imwe mwingalolekesha mucinso ca Kalbale, mu lubuuto lwa cena ulwa lungama, bulya bushiku mu Kalbale. Kuti mwakwata shani ubushiku bwenu pa Kalbale, no kwisaba uwa mataki? Kuti mwaba shani akalubi aka kabungwe kamo, no kushimikila amasambilisho yamo aya pangwa no muntu? Cinshi ico tacimupetamikila ku Cebo cakwa Lesa? Nga imwe kuti mwaya kulya, imwe mukesa fuma abapetama. Musango nshi imwe mulefwaya ukuba icintu cimo icikalamba mu kabungwe kenu, na masako mu cisote cenu, ilyo Yesu Kristu Umwana wakwa Lesa ali ipetamike Umwine ku mubili uwa komaulwa, ku cinso cashipilkwa amate, mpaka insoni no musebanya? Kabili bali mifulile ifyakufwala Fyakwe, no ku Mutanika, ku cinso ce sonde. "Ukusula ukusebana." Musango nshi imwe mwingaya ku Kalbale no kufumako icintu icili conse icapusana ukucila ifyo Ena ali, umusebanya, insoni?

"Owe," mwatila, "balitamfische panse." Lekeni bapante.

Kwateni ubushiku bwenu pa Kalbale, Lesa ali no kukwata inshila Yakwe na imwe. Lekeni mbelenge cilya nakabili. Kwateni ubushiku bwenu pa Kalbale, Lesa ali no kukwata inshila Yakwe na imwe.

Natupepe.

59 Shikulu, Mwe Lesa, tusendeni pa Kalbale nomba line fye. Lekeni tuifumyeko fwebene, Shikulu, ukutina abantu, ukutina ifyo muntu umbi ali no kusosa. Cinshi, isonde lyonse lyalimusekele Wene, ukusenteka Wene. Lelo Ena ali uwanakila, na ku mfwa. Ali uwanakila, ku kusebana. Ena ali uwanakila, nangula mu buteko ubwaleteka.

Kabili tulemona ukutula ilyo Satana apumine ili sonde, aishileba kateka no lupaka muli ili sonde. Ena apele ubunte pali ici kuli Shikulwifwe, kabili atile, "Aya mabufumu yandi. Ndi no kucita na yena ifyo mfwaya." Kabili tulemona ukutula, ukufuma muli bulya bushiku ukuya kuli ici, ili sonde, mwi samba lya citipu, lyena lyatekwa kuli ulya uwalitipile.

Lelo, Lesa, Mwe Lesa, tubombela Ubufumu ubo ubushatipwa.

Tata, Lesa, ifyo cabe icawamisha, ukutula Imwe na mucita ifintu fimo ifikalamba mu—mwi sonde lya fikope ilelo. Ukuleka ifi fikope ifikalamba, ifyapala *Amafunde Ikumi*, kabili na fimbipo, fyalifuma, ku kuleka abaume na banakashi bamone, cilya teti cifitisho nangula umwinshi wa lukuta, lelo lekeni bena bamone ifyo cena cili. Inshila yakwa Lesa ni nshila iyo bakana, kwi sonde. Pa mulandu tuli kwati ... Ifwe tulaya mu

Russia ukupitila muli communism.

Ifwe tuli muli ili sonde, lelo ifwe tatuli aba ili sonde. Ifwe twaliya ku Kalbale. Ifwe twali itanika fwebene, pa mulandu wa Bufumu bwakwa Lesa, ukuba umu Uwakwe. Te mulandu ifyo isonde lisosa, ifwe tulasenda inshila na basulwa abanono bakwa Shikulu. Ifwe tulaya ku kubuka, kabili ifwe twalicetekela ukutula cilya cili mupepi, Shikulu, mpaka ilyo ifwe tukabuka mu Bufumu ubo ubukasenda ili sonde. Nge fyo Daniel amwene kabela cena, kabili bwatobele isonde lyonse, mu tumisungu utunono, kabili umwela waliputilemo ukufifumya umwakupulila mu lusuba. Lelo, ulupili, Icilibwe cakulile mu lupili ulukalamba ulu ulwafimbile isonde. Lilye Libwe likesa. Mwe Lesa, tulefwaya ukuba iciputulwa ca cena. Leken i twikane fwebene, tusende ulupanda lwesu cila bushiku, ukwikala pali Kristu, ukwikalila bambi. Peleni cena, Shikulu.

60 Kuliko bamo muno muno lucelo, kabili abo taba mwishiba Wene nga Kapususha, kabili kuti batemwa ukwibukishiwa mwi pepo lya kwisala, kabili kuti mwatemwa ici ukuba ubushiku bwenu pa Kalbale, bushe kuti mwaimya amaboko yenu, no kusosa, "Mpepelako, Munyina Branham. Ndefwaya ukumwishiba Wene nga Kapususha wandi." Lesa akupale, we mwaice. Umo muntu naumbi? Lesa akupale, munyinane kunuma kulya.

Bushe kuti kwabako umuntu umbi? Soseni, "Ndefwaya ukumwishiba Wene. Ndefwaya ici ukuba ubushiku pa Kalbale, kuli ine. Nintendwa no kunaka. Mulandu nshi uwa ine ukulaenda enda kuno ne cintu cine ico nafyalilwe ukucita? Nafyalilwe, ukufyalwa umwana mwaume wakwa Lesa, kabili pano ninjikatilila ku fintu fya mwi sonde. Lesa, lekeni ntanikwe ilelo. Leken i ntanike, ilelo, ne mwine na mano yandi, ukutula ine kuti naikala na Kristu, no kwikalila bambi. Te mulandu ifyo bena bacita kuli ine, ukusenteka ine, no kumpakasa, no kusosa fyonse ifya bipa palwa ine, ne fintu, lekeni fye ine nyende mukupetama, kabili uwafuka, ngo mwana wa mpaanga, nge fyo Ena acitile. Kabili ubushiku bumo, Ena alilaya ukumbusha nakabili, pa Bushiku bwa kulekelesha. Ndelolela bulya Bushiku." Bushe kuti kwabako amaboko nayambi ayalaya pa mulu? Lesa akupale kunuma kulya, kabili iwe. Cisuma. Bamo na bambi fye ... Lesa akupale. Lesa akupale. Bamo na bambi, ilyo tatulapepa.

61 Shifwe uwa mu Mulu, calilandilwe, ilyo Petro ashimikile pa Bushiku bwa Pentecosti, "Abo bonse abacetekele balilundilwe ku Lukuta." Bena mucine bacetekele ne mitima yabo yonse. Aba bantu abo abacimya fye amaboko yabo, ndecetekela ukutula bena nabacetekele no mutima wabo onse. Kabili nga na bakwata, kuliko icishiba ca menshi icilelelela muno. Bafwaya shilye membu ukwelelwa. Kuliko umuntu umu muno uyo uwingabatisha bena muli lilye Shina, kabili Ishina fye lyeka ilyo lyabapo pesamba lya Mulu ilyapelwa pakati ka bantu, ilyo tulingile ukupusushiwa.

Pantu, nge fyo na cibelenga Amalembo inshita inono iyapitapo, ukutula, "Ukulapila no kwelelwa kwa membu kulingile ukushimikilwa mwi Shina Lyakwe, mwi sonde lyonse, ukutendeka ku Yerusalemu." Kabili ku Yerusalemu, ilyo kulapila no kwelelwa kwa membu kwashimikile, umutumwa alibelele palwa Malembo, kabili atile, "Balingile ukulapila, intanshi, kabili lyena ukubatishiwa mwi Shina lyakwa Yesu Kristu." Ulya wali mulimo wa bakashimikila ukucita. Kuli bena ukulapila, kabili ena ku kulekelelwa kwa membu shabo. "Uyo onse mukelele imembu, kuli bena shikelelwa; uyo onse imembu tashakelelwe, kuli bena tashakelelwe."

62 Tata, musango nshi isonde lyaile mu mangalo nge fyo bakwata? Cinshi teti mucetekele Imbila nsuma iyaanguka? Kabili balaletamo, kuli cilya, ukupyanisha: amashina ya bufi, ulubatisho ulwa bufi, imbatisho sha bufi sha Mupashi wa Mushilo, ukuposhanya mu minwe na bakapyunga, ukubomfya ifya kulumbwilako fya kwa Tata, Mwana, Mupashi wa Mushilo, ico tacatala ukusangwa mu Malembo; inkalata iyalembwa ku baume abena Roma, te kusambilisha kwa Bwinakristu nangu kumo muli Baibele. Ukwelelwa imembu tekuti kwelelwe ukupitila mu cakulumbwilako, lelo ukupitila mwi Shina lyakwa Yesu Kristu.

Nomba, Tata, twalishiba cena tacalumbukwa nganshi. Inshila shenu lyonse shaba ulya musango. Lelo lekeni abaume na banakashi, muno lucelo, bakese kuli bulya bushiku, bulya bushiku pa Kalbale. Uko, Yesu, ukukana bulya bushiku, shilye nsoni, ukufulwako ifyakufwala, ukukomaulwa mutupimfya, uku shipilwa amate, no kusentekwa; kwi sonde lyonse, ku lukuta, na ku bantu abo abalingile ukumutemwa Wene. Kabili, nomba, muli fyonse filya, Ena taiswile akanwa Kakwe, kabili alile no kufwila balya bantu abalesenteka Wene.

63 Lesa, tusendeni ku Kalbale muno lucelo. Kabili nga bena batila ifwe twalifulungana, bena batila twalikwata Amalembo mucilubo, fyonse ifyo balefwaya ukusosa, Lesa, bena tekuti beminine mu Mulola wakwa Lesa no kusosa cena cilubo.

Bena tekuti bafimbe imembu shabo na Baibele. Baibele ilafimbula imembu shabo: ukukana cetekela kwabo; ukuba abalumbukwa; ukucita nga bashala mwi bumba. Leken i bese ku Kalbale muno lucelo.

"Kabili ukutendeka ku Yerusalemu; ukulapila no kwelelwa kwa membu kulingile kwashimikila mwi Shina Lyakwe ku nko shonse, ukutendeka ku Yerusalemu."

Leken i bena basende ulutampulo lumu lwine ulwa kutanika uku komaulwa; no kushipilwa amate; no

kusentekwa; kabili ukwitwa ifintu fyonse ifyo bena bengeta mu mulongo wa fiwelewele fya bukapepa; bakonaula wa nkuta; fyonse ifyo balefwaya ukwita.

Lekeni ifwe, Shikulu, muno lucelo, tusende inshila yesu na basulwa abanono bakwa Shikulu. Lekeni twende nga filya abatumwa bacitile, ukwabulo ukuya ukwa kulyo nangula ukwa kuso, kabili ukufuma ku busuma bwa mitima yesu ukubombela Lesa. Peleni cena, Tata.

Nomba, undapeni abalwele na bacushiwa abo abaleisa mu mulongo wa mapepo. Lekeni aba abacimya amaboko yabo, mu mitima yabo, balapile, ino ine nshita. Lekeni abo abaiminine inshita itali nganshi, bwangu bwangu baye ku menshi no kukwata imembu shabo ukwelelwa pe Shina Iye Lambo, Yesu Kristu, Umwana wakwa Lesa. Amen.

Palya pa lupanda uko Kapususha wandi afwile,
 Palwalala kulya ku kusambwa ku lubembu nalibilikishe;
 Kulya ku mutima wandi Umulopa walishingilwe;
 Ubukata kuli ...
 Ubukata kwi Shina Lyakwe!
 Owe, ubukata kwi Shina Lyakwe!
 Owe, kulya ku mutima wandi Umulopa walishingilwe;
 Ubukata kwi Shina Lyakwe!
 Nali pusushiwa mukupapusha ku lubembu, (Musangonshi?)
 Yesu aikale bwino nganshi mukati,
 Palya pa lupanda uko Ena ... (Beni umo Uwakwe.) mu;
 Owe, ubukata kwi Shina Lyakwe!
 Ubukata kwi Shina Lyakwe!
 Ubukata kwi Shina Lyakwe! (Ishina lisuma!)
 Owe, kulya ... umutima Umulopa walibukulwe;
 Ubukata kuli ...

Bushe cilya tacicita fye icintu cimo kuli imwe? Cila musansa musha fye. Cilabika isubilo muli imwe: Umweo, Umweo wa Muyayaya.

Ni cinshi "ukutanikwa pamo na Kristu"? Caba ukwikalila bambi. Ba musango washani bambi? Balya aba mupata imwe, balya abeshinga mutemwa imwe, abo abengasenteka imwe: ikalileni bena; beni pamo na bena; batemweni bena; "pepeleni abo abamucusha, ukusosa umusango onse uwabubifi mukubepa, pa mulandu we Shina Lyandi. Bena balipakese bakasesema abali kuntanshi yenu."

Nacitontonkenya imbila nalimo kuti yafwilisha ulukuta muno lucelo, ukutila imwe kuti mwamona ukutila ifwe tulekabila Kalbale, ifwe tulefwaikwa ukutanikwa.

Nomba ni cinshi conse cacicita? Fyonse fyalilipililwa. Nkashi mu cicinga, ku bantu muno abali abalwele no kucushiwa: Cena conse calilipilwa; icintu fye ceka ico mulingile ukucita caba uku cetekela ukutila cena cenu; ukusumina cena mu musango umo wine, kabili imwe mwalaundapwa.

Ibukisheni: Nomba cena ni cinshi? Kutu mwaya kwi sonde, ukushimikila Imbila nsuma, ukundapa abalwele; no kupela Umweo wa Muyayaya.

Ifyo cingaba icapulamo: ica, uyu pano umwaume ulele apa ne—ne cipute, impwalonda, conse ifyo cili. (Ifwe twalimona Wene inshita ishingilwa nganshi Apele amapalo Yakwe no kundapa umwaume, ukundapa umwanakashi; amakumi imyanda ukufusha imyanda ya mafya ayacine ukushinguluka isonde, mwamona, ukubafumya pa ma busanshi, amachila; icinshingwa fye ca bantu abalikwa ne mpwalonda; ilelo, abalibwino, abantu no bumi busuma.) Iyi milimo iyo ncita na imwe mukacita; lelo ikalamba ukucila iyi mukacita; "ukucila iyi," ili fye bwino.

Cinshi? Nalibapela ukutantalila kwa bumi, ukupitila mwi Shina Lyakwa Yesu, ukutantalisha ubumi bwabo pa nshiku ishinono.

Lelo, "Ukucila iyi mukacita: imwe mukabaela Umweo wa Muyayaya ukupitila mwi Shina Lyandi." Whew!

Cinshi mwingakwatile nsoni lilye Shina ilyawama? Cinshi ico abantu bengalikanina no kutaluka kuli lyena? Cena ni ciwa. Mucine.

"Ukulapila no kwelelwa kwa membu kulingile kwashimikila mwi Shina Lyakwa ku calo conse, ukutendeka ku Yerusalemu." Kulya eko Imbila yaile intanshi. Bushe co cishinka? "Ukulapila no kwelelwa kwa membu kulingile kwa shimikilwa mwi Shina Lyakwa, ukutendeka ku Yerusalemu."

Nomba, intanshi, tuli no kucita ngefyo Ena acitile: ukukwata amapepo ukundapa abalwele.

Icilekonkelepo, ifwe tukakwata icabupe icikalamba: Amenshi epo yali, kunuma kuno, ku uuli onse uyo

ufwaya ukubatishiwa (kuliko ifyakufwala muno fya banakashi, ifya kufwala muno fya baume), fili fyateyanishiwa imwe ukukwata imembu shenu ukwelelwa; pa mulandu ibukisheni, kuit mwakwata fye imembu shenu ukwelelwa ukulingana no kusambilisha kwa Baibele. "Pantu takwaba Ishina limbi pe samba Iya Mulu ilyapelwa pakati ka bantu, umo mulingile ukupusushiwa."

Paulo akumenye bamo abo aba batishiwe kale. Kabili balebilikisha balikwete ukucimfya. Atile, "Kuli cinshi mwabatishiwe?"

Batile, "Kuli Yohane."

Atile, "Yohane abatishe ku kulapila." Nomba, umfweni ici: kukulapila, te kulekelelwa kwa membu. Ni banga abaleiluka cilya? Te ku lekelelwa kwa lubembu. Bena balibatishiwe fye bwino, kukulapila. Bena balilapile: "Ee, mukwai, nalilapila. Ine, ukucetekela Ena aleisa." Bali batishiwe *ku kulapila*; cilya kusosa, "ukucetekela pali Shikulu Yesu Kristu."

Lyena ilyo baumfwile *ici* (ukutila Ilambo Iyaliisa kale), bali batishiwe nakabili, mwi Shina Iyakwa Yesu Kristu. Kabili lyena, cali bikilwe kuli bena, ilyo ena abikile indupi shakwe pali bena, Umupashi wa Mushilo; kabili balilandile mu ndimi no kusesema.

Nomba, musango nshi muli no kupilibula lilye Lembo? Imwe mukabike umunwe wenu pa cifulo cimo muli Baibele uko muntu umo atalile ukulekelelwa pa membu shabo, mu Cipingo Cipyu, kabili atalile ukubatishiwa mu nshila imbi kano mwi Shina Iyakwa Yesu Kristu.

Nangeniko icifulo cimo muli Baibele apo muntu uuli onse atalile ukubatishiwa mwi Shina Iyakwa Tata, Mwana, Mupashi wa Mushilo. Atemwa leteni kwi tebulo lyandi ilyashi ilyakale, ilyashi Iya kale ilya lukuta ilyo ilelangisha ilyo muntu uuli onse atalile ukubatishiwa mwi Shina Iyakwa Tata, Mwana, na Mupashi wa Mushilo, mpaka imyaka imyanda itatu ne cintu cimo panuma ya mutumwa wakulekelesha, ilyo lukuta Iwa Katolika Iwa bunganishiwe.

Nomba, ni nkwata ba Pre-Nicene Fathers, kabili na ... bonse bakalemba be Iyashi Iyakale, kabili ne fintu fyonse, mulya mwine mbelengela: ilyakale nganshi, ilyashi Iyakale ilya bukata mwi sonde; ifishininkisho fye ifyacine ifyo twakwata.

Belengeni *Ilyesu Sunday Visitor*, atemwa katikisim ya lukuta Iwa Katolika, kabili lolekesheni bena, ifyo bena basosa: "Bamo ba Protestanti nalimo bali no kupusushiwa, pa mulandu wakutila bena bafukamina kwi sambilisho Iya Katolika: Pantu Baibele itila, 'batisheni mwi Shina Iya kwa Yesu Kristu,' lelo twalifumyapo umucinshi ukufuma kwi 'Shina Iyakwa Yesu Kristu,' kabili no kulibika pali 'Taata, Mwana, Mupashi wa Mushilo,' kabili balasumina cena."

Nomba, nangenii Ilembo ilyapusana kuli lilya.

Kabili mwacimone co. Kabili nomba, isonde lilafukamina kuli cena. Cinshi? Tabatalile fikako ku Kalbale. Cilya eco. Bena tabatala monapo.

Bena bali no kusenteka imwe no kumwita imwe ... bena bali no kumwita, "Kakunkuluka wa mushilo," "Yesu eka," kabili yonse yalya amashina ayafulungana ayo bengacita. Bupusanonshi cipanga ifyo bamwita imwe? Ni cinshi ico bena ... Ena alasakamana ifyo bena baitile Wene? Ena atanikwe. Ena aikalile Lesa, kabili Lesa eka. Kabili nga ulyo Umupashi umo wine, wali muli Wene, uli muli imwe, uuli kulenga imwe ukucita icintu cimo cine: ukusenda Ishina Lyakwe. "Conse ico mulecita" (Baibele ilasosa) "mwi shiwi atemwa mu mulimo, citileni fyonse mwi Shina Iyakwa Yesu, ukupela amalumbo kuli Lesa."

Nikwisa uko mufumya filya abene batatu, isambilisho lyabusenshi? Ukufuma muli katesimu, te muli Baibele. Ishiwi "fitatu" talilumbulwa nangu ni mu Malembo yonse ukufuma ku Kutendeka ukushinta ku Kusokolola. Takwaba icintu ica musango ifi. Takwaba icintu ca musango ifi ngo mulungu wa mubene batatu. Ena ni Lesa, Lesa eka, Lesa umo. Lyonse caba Lesa umo. Ena apyungile ama ofeshi yatatu: Ena abombe umuku umo nga Tata, muli Mose. Ena apyungile umuku umo mu mubili, ngo Mwana, Yesu. Ena alebomba nomba ngo Mupashi wa Mushilo. Lelo ni Lesa umo. Lesa umo, te mashina yatatu. Ama ofeshi yatatu, ifyakulumbwilako fitatu mwi Shina limo: Yesu Kristu.

Icintu icili conse icapusana caba busenshi; kabili ndelomba umuntu umo ukulangisha cilya, nga tacili fyo. Cilya cishinka. Nalisosa cilya pa myaka panuma ya myaka ne myaka, kabili takuli nangu umo uwasenda cena, lelo (Mwamona?), pantu tekuti cibe. Ninkwata i ... iyi pano Baibele, intanshi; kabili kuliko ilyashi Iya kale ukushininkisha ukutila cena ni filya fine calungama. Kabili cinshi ico Kasebanya acitile fye ...? Ine ... Cisuma, Baibele itila bena bakaba muli ulya musango: "Musango nshi bena bengesa, kano fye nabaleta?" Cilya fye ceka eco naishiba pali cena. Cilya eco Yesu asosele, e ico ...

Nshilesosa cilya ukuba ... Nga nasisosa cilya, no kushimikila imbila nge fi, kuti naba bumbimunda uwabipisha pakati kenu. Cilya cishinka. Ndesosa ukutila pa mulandu Cena Cine kabili Cena Mweo. Bonse aba batishiwa muli Kristu, bafwala pali Kristu. Bena balikwata Umweo, kwi Shina Lyakwe.

Ifwe tupepa mwi Shina Lyakwe, tufwaya mwi Shina Lyakwe, tushimikila mwi Shina Lyakwe, tubatisha mwi Shina Lyakwe, ukuba no mweo mwi Shina Lyakwe, ukufwa mwi Shina Lyakwe, ukuya ku Mulu mwi Shina Lyakwe, ukubuka mwi Shina Lyakwe. "Ulupwa lonse mu Mulu lwainikwa Yesu." Baibele eflyo yasosa: "Ulupwa lonse pe sonde lwainikwa Yesu." Ena atile, "Naishile mu Lyandi ..."

Mwatila, "Cisuma, lyena li Shina lyakwa Tata."

Tata te shina, cena cakulumbwilako. Atile, "Naishile mwi Shina lyakwa Tata, kabili tamwa Mpokelele." Nomba, li Shina nshi ilyo Ena aishilemo? Uh-huh. Mucine, "... kabili imwe ta Mwampokelele."

E ico mwacimone co; cili fye, ee, cena califiswa ku menso ya ba mano na ba mucetekanya. Mucine, cena mucine eflyo cili, uh-huh.

Kabili mulya mu Kusokolola, nge fyo twasambilishe ubushiku bumbi: kuliko ulukuta lwa kale ulwa bu cilende, ulu lwaba akabungwe ka ntanshi; ilyo kabili lwalikwete ibumba lya bana banakashi abo abafyalwe ukufuma muli wene. Bena bacita icintu cimo cine, umusango umo wine. Wene onse alelonganikwa mu Babylon, umusango umo wine, pamo ne ... no lukuta lwa Rome no kwampana kwa ma chalichi ukwa—kwa nko; kabili ulya ali palya, ukulonganikwa bonse, bonse mu cintu cimo cine, ubwato bumo bwine.

Lelo Ulukuta lwakwa Lesa (Aleluya!), lwena Lukuta ulwaitwa, ulwapatulwa. Ulukuta lwakulwa shani? Kuti mwaishiba shani ici? Musango nshi imwe mwingatala ukwishiba ici ukuba Icine? Ilyo Lesa asokolola cena kuli imwe. Musango nshi—musango nshi Abele aishibe cena cali umwana wa mpaanga mu cifulo ca ma apples? Cena calisokolwele kuli wene: "Ku citetekelo Abele atulile kuli Lesa ilambo ilyawamisha."

Ukwika pa Lupili lwa Sansama, Yesu atila, "Abantu batila Nine ani?"

Bamo batile, "Eliya," "Mose," kabili na fimbipo.

Atile, "Lelo ndeipusha imwe, 'Mutila nine Ani?'"

Petro atile, "Nimwe Kristu, Umwana wakwa Lesa uwa mweo."

Ena atile, "Iwe tawatalile sambilila ici ... " Mu mashiwi yambi (ndesosa ici, te kuba umukalamba, lelo ukuleta icishinka): "Iwe tawatala sambilila ici mu seminary imo; umuntu umo tatalile uku kusambilisha ici; lelo Tata, uuli mu Mulu, na sokolola ici kuli iwe: ukutila NABA (te Tata, Mwana, na Mupashi wa Mushilo, lelo, nine Yesu Kristu). Kabili pali ici cilibwe (Cilibwe cashani? Pali cimo cine Abele aileko; pali cilye cilibwe cimo cine.), pali ici cilibwe, ica bumupashi icasokololwa Icine cakwa Lesa, Nkakula Ulukuta Lwandi, ne mpongolo sha kumbo tashakalwanshe." Cilya cishinka. Bena balesha cena, lelo bena tabakatale ukucimfya. Mwamona?

E ico kabiyeni fye ku Kalbale, tanikweni, bweleni, no kusenda inshila yenu na basulwa abanono bakwa Shikulu, twalilileni ukwenda.

Nomba, Shikulu, ifwe tuletula ifintu fyonse kuli Imwe. Nshishibe, ukufuma muli ili bumba, ico icili muno. Nshikwete ilyano nangu limo ukwishiba, Shikulu, kano fye Imwe kuti mwasokolola cena. Kabili nomba, Tata Lesa, nshile mulomba Imwe ukucita cilya. Nabika fye cena mu maboko ya bantu. Balya bali palya. Lekeneni ino ibe Kalbale ituntulu muno lucelo; lekeneni cibe ukutanikwa ku kuisalila we mwine, kabili ne fya kukabila we mwine, kabili ku fintu ifikalamba ifya bumi.

Lekeneni abaume baipetamike, kabili balefwaya ukusenda inshila pamo na basulwa abanono bakwa Shikulu. Lekeneni bena bende mukupetama. Lekeneni bena bafyalwe muli ubu Bufumu, ubu Bufumu ubukalamba bwakwa Lesa, ubo ubuli umubili uwa bumupashi, umubili wa mu mulu uwakwa Kristu pe sonde: "Ku Mupashi umo ifwe bonse tulabatishiwa mu mubili umo."

Peleni cena, Shikulu. Nga cakutila baba abafita, ababuta, aba mutuntula, abasweshi, fyonse ifyo baba, umwaume atemwa umwanakashi, umusha atemwa umuntungwa: ifwe bonse twalilengwa ukunwako ku Mupashi umo wine.

Peleni cena, Tata, kabili lekeneni cibe na ... pakati ka bengi, muno lucelo, ukutila bena bali no kwiluka; lekeneni Imwe mwisule ukwiluka kwabo. Lyena, cili nokuba kwati ubushiku bupya kuli bena: akasuba kali no kubalika, kabili ulubuuto ulushibantukila ulwa masambililo ya pangwa no muntu yakafumapo, kabili Ulubuuto lwakwa Lesa luli no kubalika mu nshila yabo, no konaula icipembe icifimba muli ulu Ulubuuto ulwawama. Kabili bena kuti baenda umusebo ukalamba uwa mushilo, lyena, ukwikalila bambi, nge fyo Kristu acitile.

Nomba ilyo tuletula umulongo wa kupepelwa, ndepepa ukutila Imwe muli nokusuba ababomfi Benu muno lucelo, ifwe bonse, ilyo tulepepelana, umo no mubiye. Kabili peleni, ilelo, ukutila umuntu onse umulwele uyo uwisa ukupitila muli uyu mulongo wakupepelwa lekeneni ondapwe. Lekeneni bena babwelele, ngo umukashana umunono uwa cilinganishiwa amenso, kabili umulumendo umunono, kabili u... kabili ulya

na mayo umukalamba, na—na Munyina Wright, na bengi balya abaishile ukupita, Shikulu, ne fyakucusha kabili na malwele na fimbi ifyo ba doctor bafililwe ukuposha; kabili aba bali pano ilelo (umulungu fye uwafumineko), kabili aba bali pano, cisuma, ilelo.

Lesu, lekeni abaume na banakashi bapite na cilya icitetekelo cimo cine, ukwishiba ukutula bena baleya ku Kalbale ukutanikwa ku matontonkanyo yabo na mano yabo ayo bena “teti bondape.” Lekeni amaka ayabushishe Yesu ukufuma ku nshishi yabapele ubumi, ubumi ubukalamba ubwa citetekelo.

Kabili lyena, lilya line panuma ya ici, lekeni bese ku cishiba ku lubatisho. Ifwe twalomba, mwi Shina lyakwa Yesu. Amen.

Nomba, tukwete fye ama miniti amakumi yabili ukutendeka umulungu wa mapepo kabili no mulimo wa lubatisho. Nomba ifwe tatukwete amakadi yakupepelwapo. Ifwe natwisa kuli cilya, kabili ifwe twalaesha ukubomba cena mu kulongana kwandi ukukalamba ilyo kuli no kutendeka. Nimweba imwe bonse, ifwe natutantika yena, natukwata yena pali tepu, kabili konse uko nkaya, aya ama tepu yakutumwa ukutangilila.

Icishibilo cisontelela fye ku mapalo. Itontonkanyo lyali, “Nga uli no kupepela abalwele, ukulenga abantu ukucetekela iwe.”

Natile, “Bena tekuti bancetekele.”

Ena atile, “Imwe muli no kupelwa ifi fishibilo, kabili kuli ici bena bali no kucetekela.” Ifishibilo nafyenda imiku ne miku, pa myaka ikumi ukushinguluka isonde, ukwabula inshita nangu imo ukufilwa. Takuli ukufilwa, nakalya, muli cena. Nibanga abaishiba cilya ukuba icishinka?

Cisuma, nga kuti mwacetekela icishibilo, lyena cetekeleni Imbila. Cilya cishinka. Cena cilangisha cena. Kabili bushe Lesu kuti abika muli ine Imbila (No kuleka yena ukuba iyawililika nganshi nga filya, lelo cinshi ...) kabili ukumweba icintu cimo cingaba ica bufi? Lesu teti aleke ine ukucita cilya. Iyo, iyo. Iyo, mukwai. Ndemweba Icine.

Nomba, imwe bonse abalefwaya ukupepelwako, capala, muli uyu mulungu apa, iseni kuno lubali, nga muli no kucita, nga muli nokucita, tantameni ukwa kulyo. Kabili lyena cilya cili no kuleka abantu ukwisa ukupita ilyo tulepepa. Lyena tuli no kusenda a—abalumendo, ba kafwilisha na balya bali no kulolekesha; kabili ilyo balepita muno, elyo uku lubali, tuli no kubaleta ukushinguluka kunuma, no kubaleta muli kwena. Umuntu onse apepelwe.

[Umo muntu alanda kuli Munyina Branham — Ka.] Owe, iyo, awe, nshacitile. Cisuma, inshita ili yonse mulefwaya. Mwisakamana. Iwe kuti waleta wene, atemwa iwe ... Ine kuiti... ukumuleta kuno nomba, atemwa panono panuma, inshita ili yonse alefwaya ukucita, te mulandu.

Nomba, lekeni tube fye tondolo nge fyo twingacita, pali aya ma miniti ayanono ayalekonkapo. Ndefwaya imwe bonse ukutontonkanya nomba: Nomba, cinshi ico i—cinshi ico Baibele yasosa? “Ipepo lya citetekelo likapususha umulwele.” Ni banga abaishiba cilya cishinka? Ni banga abaishiba Baibele itila, “Ifi fishibilo fikakonka abo abacetekela. Imilimo iyo Ncita na imwe mukacita”? Bushe imilimo yali ni cinshi? Ena atile, “Ine kuti natemwa ukucetekela ukutula ndi uwalinga ukucita ici.” Bushe co cishinka?

Ilipusho lyandi lyaciba ni cinshi? “Bena tabakancetekele.”

Atile, “Ifi fishibilo fikalenga bena ukucetekela.”

Nomba, nga mwacetekela, beni abaiteyanya: Ino ni ora yenu iya kupokololwa. Umusango umu wine nge fyo cingaba ukufuma ku lubembu, cena bulayo bumo bwine ubwakwa Lesu umu wine.

Nomba, natukwata abanono, umwanakashi umulwele pano, uyo ukwete ubwafya bwa mumala, ukufuma mulya mu New Albany. Ifwe twalapepela wene, intanshi, pakutula ena kuti—kuti aikala pa cipuna cakwe. Nomba, mu mutalalilwa, no muntu onse, nomba. Ndefwaya ba munyina ukungafwilisha, pano. Kabili lekeni tukontamike imitwe yesu pakashita, nomba, mwipepo.

Nomba, Shifwe uwa mu Mulu, ici caba Icebo Cenu. Nshili no mulandu pa mulimo uyo uli no kusendwa pali cena pali cena, lelo ndi no mulandu uwa kushimikila cena. Kabili ukwishiba ici (no kwishiba ukutula ndi muntu wacimo capakati nomba, kabili ubushiku bumo ningile ukwisamonana na Imwe): nashimikila Icine ukufuma mu mutima wandi. Mwalicishiba. Te lupato, nga cilya cali ifyo, Shikulu, lyena ndefwaikwa ukulapila.

Kabili Taata, ndepepa ukutula Imwe muli no kwafwilisha, nomba, ilyo tuleya ukupepela abalwele, lekeni amapepo yandi yasukwe, te mapepo fye yandi, Shikulu, lelo ipepo lya ulu lukuta, nge fyo aba abantu aba busu ... Inga cakutula uyu ali mukashi wandi uwiminine pano? Nga cakutula ici cali ni ena, naikala mu cicinga? Atemwa nkashi yandi? Bamayo? Owe, Lesu, undapeni aba bantu. Mwalacita, Shikulu?

Lolekesheni, ukwiminina mu mulongo wa mapepo: ubwafya bwa mutima, impwalonda, cimumena, imisango yonse iya malwele ne fya kucusha. Abengi muli bena baleisa (imyanda balepokololwa, ukufuma fye muno mwine, Shikulu), kabili bena balemona cena, kabili bena balicetekela cena, kabili bena baleisa mu mulongo wa kupepelwa ukusumina icabo. Bena baleisa kwi Libwe ilya mweo nomba, te mubomfi Wenu, lelo ku Mwana Wenu, Yesu, Uyo uwaba ni Ntungulushi ya Lukuta, uwa bumupashi, Umuntu uwa nkama pakati kesu. Kabili ilyo tuleya, ukupela Ishina Lyakwe (Imwe mwatile, "Mwi Shina Lyandi bakatamfya ifiwa."), ndepepa ukutila Imwe muli no kwasuka amapepo yesu, mwi Shina lyakwa Yesu. Ameni.

Nomba, cila muntu abe mu mapepo. Nomba, ici ciputulwa cenu, naco. Ili e pepo lyobe.

Nomba uyu mwanakashi umunono alingile ukufwa, nga icintu cimo tacimwafwilishe.

Nibanga abaishiba Munyina Stadskev? Munyina na Nkashi Stadskev? Balinjitile ukufuma ku Germany imiku itatu inshita imbi iya bushiku; umwana wabo alifwile. Bena balilombele, "Munyina Branham, twalikumona iwe, ku Mupashi wa kwa Lesa, ukubusha abafwa," (Bena baiminine palya no kulolekesha cena. Mwamona?) "kabili twalishiba ukutila imwe muli kasesema wakwa Shikulu. Soseni fye Icebo."

Natile, "Ine tekuti ncisose, kano fye cabikwa makanwa kandi."

"Iseni ku Germany." Naile bwangu bwangu. Kabili balitumine lamya: "Ntukwata ndeke iyo ingakuleta ku Germany mu ma ora mutanda." Indeke yafita fya nkondo iyo ingantwala ku Germany ku kubusha umwana uwafwa. Indeke ya fita fya nkondo yali no kuntwala mu ma ora mutanda, ukufuma ku Louisville ukuya ku Munchen, Germany.

Nalingile mulya, no kuya pa makufi yandi, kabili natile, "Tata, ni cinshi ico ningasosa? Soseni makanwa kandi." Ena tanjaswike. Nalile mu mitengo, natile, "Tata, ni cinshi ico ningasosa? Biken i fyebona makanwa kandi. Nalaya apa fye, nga tacili ifyo." Nalibwelelemo, Ena tanjaswike. Ingileni. Mu nshita ya bushiku nalipepele, "Shikulu, biken i amashiwi makanwa kandi." Nangu cimo icaswike.

Ulucelo lwakonkelepo umukashi wandi alishibwike. Lilya line fye ilyo afumine, Icebo (naliminine), Atile, "Wiesha ukwebaula ici. Uku kuboko kwa kwa Shikulu." Uh-huh.

Lyena bwangu bwangu pali lamya: "Ine teti njise. Iyo, uku kuboko kwa kwa Shikulu. Ine kuti bankanya." Mulemona amaka ayali kuli kulyo kucimfya? Ilyo Lesa asosele, "Wiesha ukucita cilya, pantu cena kuboko kwa kwa Shikulu."

Nomba, Mose, inshita imo, bali mwebele ukukana cita icintu cimo, aile no kucicita nangu cibe fyo. Mulebukisha? E ico ine—ine nshaile.

Kabili ine kuti naletela imwe amalyashi ukulangisha abantu bane abapusana, ukutila, bali bilishiwe ukuba abafwa na ba doctor, panuma ya mapepo no kwebaula kwa mfwa. Mwamona? Tulemina muli cilya ukwebaula cilya cintu. Kabili nga Lesa ali mupela amaka ukucita icintu cimo, mulingile ukuba uwacenjela ifyo mulecita. Mwamona? Imwe kuti cawama ukuba abasa- ... Atile, "Wiesha ..."

Nomba, ibukisheni, cilya tekuti cilembwe na imwe apakalamba nganshi, lelo kuli ine, capilibwile icintu cimo. Mwamona?

"Wiesha ukwebaula ici." Mubusuma nganshi, Ishiwi lya cikuku (nalimo six sate, ndecetekela eflyo cali, six-sate lulyo lucelo) atile, "Mwiebaula ici. Uku kuboko kwa kwa Shikulu."

Natile, "Natotela, Tata. Natotela, Shikulu. Ine nshacite cena."

Nga Ena alisosele, "E baula ici. Uyu e mulwani uwingilemo."

Kuti nasosa, "Natuleya." Kabili cena nga calicitilwe.

Ilyo ulya mulumendo umunono kulya mu Finland alilele kulya, nafwa, uwafwantwa, tamwali nangula ifupa lya bumi mu mubili wakwe, Shikulu atile, "Kulya kwaciba kuboko kwa kwa Satana," atile, "e baule cena."

Kabili natile, "We mfwa, iwe tekuti umwikatilile. Mubweshe, mukakulule." Kulya, alitolweke pa nkasa shakwe, cisuma, ta kwali nangu lifupa ilyatobeka mu mubili wakwe. Cilya e Cebo cakwa Shikulu. Teti mbomfye Icebo cakwa Shikulu mpaka Icebo cakwa Shikulu caisa kuli ine.

Lelo mu Malembo, Icebo cakwa Shikulu nacipela kuli ine umulimo ukupepela aba bantu abalwele; mwalimpela umulimo ukupepela bena. Nomba, "ipepo lya citetekelo likapususha umulwele;" lekeni tupepe, kontamiken i mitwe yenu; tuli no kumona ifyo Ena alasosa, ilyo mulepita.

Uli Mwinakristu, bushe tauli? Ucetekele no mutima obe onse ukutila Yesu alakulenga ukuba umutuntulu? Naukwata ubwafya ubunono ubwa mumala; walicula na bwena pa myaka, nkashi. Nomba, uli no kuba umutuntulu, nga uli no kucetekela.

Nomba, Shikulu Lesa, uyu mwanakashi uwacaice alingile ukufwa kano fye Imwe mwamwafwa. Nomba ndepepa, ilyo ndelolekesha pali wene, nshilemona umulandu wa ena ukufwa.

Kabili ndeumfwa mu mupashi wandi, Shikulu, ukutila cena bufwayo Bwenu ubwasuminishiwa, nomba, ukutila ndebaula ici: Satana, mukakulule!

Mwi Shina lyakwa Yesu Kristu, lekeni akabe umutuntulu, ukuse kuli ulu lukuta, no kupela ubunte ku bukata bwakwa Lesa. Ameni.

Nomba, icaanguka fye nge fyo cilya cili, namayo, uli no kuba umutuntulu. Bushe ulecetekela cilya munyina?

[Munyina Branham atalukako kuli microphone — Ka.] Bushe ulecetekela kuno lubali, ukutila iwe uli no kuba umutuntulu?

Kabiye nomba, tendeka ukulya ifyo iwe ... iwe uli nokuba lyena, ukuba fye bwino.

Nomba, iwe uleenekela ukupela isonde ubulema, kabili no konaula lyena; lyena yapele iwe ubulema, no konaula iwe. Nomba, Lesa uwa ku Mulu uyo usenda ukuma Kwakwe pe sonde ukupela ukwelelwa kwa lubembu, kwi Shina limo line, kuti lyapela iwe ukulekelelwa kwa membu, ukufumya ukupuma pali iwe, no kukulenga iwe ukuba umutuntulu.

Ulecetekela Ena kuti alenga ulyo mutima ukutunta bwino? Ulecita cilya, iwe uleba umutuntulu ...? ...

Shikulu Yesu, uyu mwanakashi umubusu alingile ukwikala muli ici cipuna inshiku shonse isha bumi bwakwe kabili lyena, ukusendwa. Lelo tulelomba ukutila aya maka yakwa Satana yafumishiwe kuli wene. Leken i wene abe no mweo no kwenda no kuba umutuntulu fye nge fyo wene atala ukuba. Twalombela cena mwi Shina lyakwa Yesu. Ameni.

Ulecetekela? Cena mulimo uwapwishiwa, cena nacicitwa. Wafyanshi? Ukwabulo mwenso, ukwabula na ... Bushe tacaciba...? Iwe walyundepwe ku mpwalonda inshita imo ...? ... Lekelako, pela ifintu fyonse kuli Yesu.

Shikulu Yesu, ndebika ulupi lwandi pali uyu mwanakashi no kwebaula amalwele yakwe. Nalishiba ena Mwinakristu, uwafyalwa ku Mupashi. Nafumya cena pali wene, mwi Shina ilwawamisha lyakwa Yesu Kristu. Ameni.

Shikulu Lesa, pali munyina wakwe umusuma, ndelomba pe pusukilo lyakwe mwi Shina lyakwa Yesu. Iminineni pali cilya. Ameni. Cili no kucitwa.

Bushe uli uwaiteyanya ukupokelela ukundapwa kobe, we mwana? Cisuma, cena naciya ku kuboko Kwakwe.

Shikulu Yesu, pali uyu mulumendo, uyo wasosele, ukufuma kuli Imwe, alepepa ukupokelela ukundapwa kwakwe. Ngo mubomfi Wenu, ndebika indupi shandi pali wene mwi Shina lya kwa Yesu Kristu ...? ... Ameni.

Nomba, uuli onse ...? ... nomba, imwe mwite fye pe Shina Lyakwe. Nomba, tacili—tacili kuli ine ...? ...

Tata Lesa, ngo mwana fye umo uyo inshita imo ashintilile pa cifuba cakwa nyina, wene ali mupampasha wene kabili—kabili no kupepa pamo nankwe no kwikatilila ukuboko kwakwe ukunono ilyo ena ali akanya akalelila. Nomba, Satana ali mubikile mu cikulwa ca mashilu. Lesa, ena naisa ku Lukuta lwa mushilo ulwa kwa Lesa uwa mweo, Ulukuta ulo lwafyalwa ku Mupashi wakwa Lesa, Ulukuta ulo Mupashi wakwa Lesa wa mweo wikalamo, no kuilenga Umwine ukwishibikwa. Kabili ilelo, mwipepo, ifwe twapela ulyo mwanakashi ukufuma kuli cilye cipatala. Mwi Shina lyakwa Yesu Kristu, tulepepa. Ameni.

Kabiye ku ng'anda, uli fye bwino.

Ndetotela pa kwisa, ukulombela ba noko; ulya mwana mwaume umwine mwine.

Ubu e bushiku bwa kupokololwa kwenu. Shikulu Yesu, pali uyu mwanakashi uwacaice, kwi pusukilo lya mulume wakwe kabili no kupokololwa kwa mukolomino wakwe, lekeni apokelele cena mwi Shina lyakwa Yesu Kristu, Uyo ulesosa "ukwisa, cetekeleni cena nomba," kabili cena icipe icapwishiwa.

Shikulu, ba doctor balisosa, Shikulu, cili mu mubili wakwe, cileisa mu linso lyakwe. Naiisa mukupokololwa, kuno lubali pali ici cipailo, ilyo ulu Lukuta lwa mushilo lulepepa, ndelomba ukupokololwa kwakwe mwi Shina lyakwa Yesu Kristu, uku kuumwa kuli no kufuma pa mubili wakwe. Cena mulimo uwapwishiwa.

Pantu umwana wakwe, ndepala aka akatambala. Leken i ukumfwa ne mibele iyalungama fiise ku kutwi kwakwe ...? ...

Nomba Ulukuta lulelanda; nomba Ulukuta e Mubili uwakupapusha wakwa Kristu. Ifwe bonse tulepepela iwe. Mwamona? Ifwe tatucita—ifwe tatulumbula ukuba mwi sonde nakabili. Ifwe tatulelanda pa kusunguka uko tuleya. Twalisanga inshila. Ifwe twalifyelwe muli ilya Nshila. Ifwe tuli Ulukuta lwa kwa Lesa wa Mweo (iciputulwa ca cena); mucine, lwenalwalisalangana mwi sonde lyonse. Lelo ili libumba lya bena. Ilelo, capamo twaisa mwi Shina Lyakwe. Ifwe tuleisa ukucita ifyo Ena asosele, ukucita. Ifyo Ena tekuti asokolole ilyo twaisa capamo. Ukupepela abalwele, ukubika indupi pali bena, "ipepo lya citetekelo likapususha umulwele."

Leka ubwafya bwa mutima obe ufume pali iwe. Mwi Shina lyakwa Yesu Kristu, ndenakila umulimo Lesa ampele ...? ...



www.messagehub.info

Iyabilwa na
William Marrion Branham
"...mu nshiku she shiwi..." Ukusokolola 10:7